



## నీట్ను పూర్తిగా రద్దు చేయండి

నీట్-యాజీ 2026 పరీక్ష రద్దు వివాదం దేశవ్యాప్తంగా చర్చనీయాంశంగా మారిన నేపథ్యంలో తమిళనాడు ముఖ్యమంత్రి విజయ్ కీలక డిమాండ్ చేశారు. నీట్ పరీక్షను పూర్తిగా రద్దు చేసి, 12వ తరగతి మార్కుల ఆధారంగా విద్యార్థులకు మెడికల్ అడ్మిషన్లు ఇవ్వాలని కేంద్ర ప్రభుత్వాన్ని కోరారు.



## అన్నదాతకు మద్దతు

దేశంలో వ్యవసాయ ఉత్పత్తులకు కనీస మద్దతు ధర (ఎంఎఫ్ఎస్పీ) పెంచుతూ బుధవారం ప్రధాని మోడీ అధ్యక్షతన జరిగి కేంద్ర మంత్రివర్గం కీలక నిర్ణయం తీసుకుంది. తెల్లబంగారం పత్తి క్వింటా రూ.8,667,2026-27 ఖరీఫ్ సీజనకు ఈ ధరలు వర్తిస్తాయి. గతేడాది ఎంఎఫ్ఎస్పీతో పోలిస్తే క్వింటాపై పత్తి, రూ.557, వేరుశనగ రూ.254, వరి ధాన్యం రూ.72, జొన్నలు రూ.324 పెరిగాయి.



## చైనా చేరుకున్న ట్రంప్

బీజింగ్: చైనాలో అధికారిక పర్యటన కోసం రాజధాని బీజింగ్ కు అమెరికా అధ్యక్షులు డొనాల్డ్ ట్రంప్ బుధవారం చేరుకున్నారు. బీజింగ్ విమానాశ్రయంలో ట్రంప్ నకు ఉపాధ్యక్షులు హాన్ జింగ్ స్వాగతం పలికారు. అమెరికా అధ్యక్షులు చైనాలో పర్యటించడం సుమారు తొమ్మిదేళ్ల తరువాత ఇదే మొదటిసారి. అధ్యక్ష హోదాలో చైనాలో పర్యటించడం 2017 నుంచి ట్రంప్ నకు ఇది రెండోసారి. చైనా అధ్యక్షులు షీ జిన్ పింగ్ ఆహ్వానం మేరకు ఈ నెల 13 నుంచి 15 తేదీ వరకూ ట్రంప్ ఈ పర్యటనలో పాల్గొంటారు. జిన్ పింగ్ తో ద్వైపాక్షిక సంబంధాలు, ప్రపంచ శాంతి, అభివృద్ధికి సంబంధించిన కీలక అంశాలపై ట్రంప్ చర్చించనున్నారని చైనా విదేశాంగ మంత్రిత్వ శాఖ తెలిపింది.



## ఖరీఫ్ ధరల ప్రకటన

కేంద్ర మంత్రివర్గం నిర్ణయం

ఈ సంవత్సర ఖరీఫ్ సీజన్లో 14 పంటలకు కనీస మద్దతు ధర (ఎంఎఫ్ఎస్పీ)ను పెంచడానికి కేంద్ర మంత్రివర్గం ఆమోదం తెలిపింది. బుధవారం నాడిక్కుడ ప్రధానమంత్రి సరేంద్ర మోడీ అధ్యక్షతన కేంద్ర మంత్రివర్గ సమావేశం జరిగింది. పశ్చిమసీయా సంక్షోభం, పెరుగుతున్న గ్లోబల్ ఆయిల్ రేట్స్, ఇంధన సంరక్షణ, వర్ష ప్రేమ్ హోమ్, ఆన్లైన్ క్లాసిక్, బంగారం కొనుగోళ్ల వాయిదాపై చర్చించినట్లు తెలిపారు. అలాగే, ఖరీఫ్ సీజన్ మద్దతు ధరలనుంచి కోల్ గ్యాసిఫికేషన్, రైల్వే ప్రాజెక్టులు, విమానాశ్రయ ఆధునికీకరణ వరకు భారీ కేటాయింపులకు కేంద్ర ప్రభుత్వం గ్రీన్ సిగ్నల్ ఇచ్చింది. కేంద్ర కేబినెట్ ఆమోదం తెలిపిన ఆయా పంటలకు క్వింటాకు పెంచిన ధరలు ఇలా ఉన్నాయి. సాధారణ వరి రకానికి కనీస మద్దతు ధరను రూ.2,441 గా ఖరారు చేశారు.



# టెన్ టాపర్లకు భరోసా

- ▶ ఆంధ్రప్రదేశ్ ఉప ముఖ్యమంత్రి పవన్ కల్యాణ్ పితాపురం నియోజకవర్గ విద్యార్థులకు శుభవార్త
- ▶ ప్రభుత్వ పాఠశాలల్లో పదో తరగతి పరీక్షల్లో 580కి పైగా మార్కులు సాధించిన ప్రతిభావంతులైన విద్యార్థులకు ఉచితంగా ఉన్నత విద్య అందించేందుకు చర్యలు.
- ▶ విద్యారంగంలో పితాపురాన్ని ఆదర్శ నియోజకవర్గంగా తీర్చిదిద్దే దిశగా పవన్ కల్యాణ్ ప్రత్యేక ప్రణాళికలు అమలు.
- ▶ 31 మంది టాపర్లకు ప్రత్యేక అవకాశం..
- ▶ పితాపురాన్ని రోల్ మోడల్ గా తీర్చిదిద్దే లక్ష్యం.



పితాపురం నియోజకవర్గంలోని ప్రభుత్వ పాఠశాలల్లో ఈ ఏడాది పది పరీక్షల్లో 580కి పైగా మార్కులు సాధించిన మొత్తం 31 మంది విద్యార్థులను గుర్తించారు. వీరికి ఇంటర్ నుంచి ఉన్నత విద్య వరకు అవసరమైన సహాయాన్ని అందించేందుకు ఉప ముఖ్యమంత్రి కార్యాలయం ప్రత్యేకంగా ముందుకొచ్చింది. విద్యార్థులు ఆర్థిక ఇబ్బందుల కారణంగా చదువును మధ్యలో ఆపకుండా ఉండేందుకు పూర్తి స్థాయి విద్యా భరోసా కల్పించాలనే లక్ష్యంతో ఈ కార్యక్రమాన్ని రూపొందించారు. విద్యార్థుల ప్రతిభ, ఆసక్తి, భవిష్యత్తు లక్ష్యాలను దృష్టిలో ఉంచుకుని కోర్సులను ఎంపిక చేసేలా ప్రత్యేక విధానం రూపొందించారు. ఇంజనీరింగ్, మెడిసిన్, సైన్స్, కామర్స్, ఆర్ట్స్ వంటి విభాగాల్లో విద్యార్థులు తమకు నచ్చిన కోర్సులను ఎంపిక చేసుకునే

అవకాశాన్ని కల్పించనున్నారు. ప్రతి విద్యార్థికి కౌన్సిలింగ్ నిర్వహించి, వారి సామర్థ్యానికి తగిన విద్యా మార్గదర్శకత్వాన్ని అందించేందుకు కూడా ఏర్పాట్లు చేస్తున్నట్లు సమాచారం. ఉప ముఖ్యమంత్రి పవన్ కల్యాణ్ చొరవతో పలు ప్రైవేట్ విద్యా సంస్థలు కూడా ఈ కార్యక్రమంలో భాగస్వామ్యమయ్యాయి. ప్రతిభావంతులైన పేద విద్యార్థులకు ఉచిత సీట్లు, హాస్టల్ సదుపాయం, వుస్తకాలు, ఇతర విద్యా అవసరాలను అందించేందుకు విద్యా సంస్థలు ముందుకు వచ్చినట్లు తెలుస్తోంది. ఈ కార్యక్రమం ద్వారా గ్రామీణ ప్రాంతాల్లోని ప్రతిభావంతులైన విద్యార్థులకు నాణ్యమైన విద్య అందుబాటులోకి వచ్చే అవకాశం ఉంది. పితాపురం నియోజకవర్గాన్ని విద్య, ఆరోగ్యం, అన్నిరంగాల్లో సిద్ధం చేస్తున్నారు.

## కరువు సీమలో పాలశ్రామిక ప్రగతి

రాష్ట్ర ప్రభుత్వం తీసుకున్న విప్లవాత్మక మార్పులతో కరువు సీమలో పారిశ్రామిక ప్రగతి సాధిస్తుందని రాష్ట్ర పరిశ్రమల శాఖ మంత్రి లీజీ భరత్ అన్నారు. రాష్ట్ర ప్రభుత్వం తీసుకున్న విప్లవాత్మక మార్పులతో కరువు సీమలో పారిశ్రామిక ప్రగతి సాధిస్తుందని రాష్ట్ర పరిశ్రమల శాఖ మంత్రి లీజీ భరత్ అన్నారు. బుధవారం మండలంలోని గుట్టపాడు సమీపాన ఎంఎఫ్ఎంఈ పార్కులో ఏ ర్యాటుకానున్న శ్రీమాతే గ్రీన్ ఫ్రూట్స్ ప్రాసెసింగ్ యూనిట్ కు ఎమ్మెల్యే గౌరు చరితారెడ్డితో మంత్రి శిలాఫలకాన్ని ఆవిష్కరించారు. ఆయన మాట్లాడుతూ సీఎం చంద్రబాబు చొరవతో రాష్ట్రానికి భారీ స్థాయిలో పరిశ్రమలు వచ్చాయన్నారు. రానున్నరోజుల్లో రూ.50వేల కోట్ల పెట్టుబడులను ఓర్వకల్లుకు తీసుకురావడమే లక్ష్యమన్నారు.



## సమాయత్తం

స్థానిక సంస్థల ఎన్నికలకు గ్రీన్ సిగ్నల్ ఇచ్చినట్లే. దాదాపుగా ఈ ఏడాది సెప్టెంబరు లోనే ఎన్నికలు నిర్వహించడానికి రాష్ట్ర ప్రభుత్వం సుముఖంగా ఉన్నట్లు తెలుస్తోంది. సెప్టెంబరులో స్థానిక సంస్థల ఎన్నికలు జరిగే అవకాశంపంచాయతీల్లో ఓటర్లు 12,95,020. ఇప్పటికే గత ఏప్రిల్ 15న పంచాయతీల వారీగా రూపొందించిన ఓటర్ల జాబితాలను అయా పంచాయతీల్లో ప్రదర్శనకు వుంచారు. వాటి ప్రకారం జిల్లాలో 12లక్షల 95వేల 20 మంది ఓటర్లు ఉండగా ఇందులో 6,59,930 మంది మహిళలు, 6,35,047 మంది పురుషులు, 43 మంది ఇతర ఓటర్లు ఉన్నారని జిల్లా పంచాయతీ శాఖ నివేదికలు చెబుతున్నాయి. రాష్ట్ర ప్రభుత్వం సన్నాహాలు చేస్తుండటంతో గ్రామాల్లో ఎన్నికల వేడి మొదలైంది. పంచాయతీలు, ఎంపీసీలు, జడ్పీటీసీలు, ఎంపీటీసీలకు రిజిస్ట్రేషన్ ప్రక్రియ పూర్తి కాకపోయినా ఎవరికి వారు తమ గ్రామాల్లో ఈ ఎన్నికల్లో పోటీచేసే అభ్యర్థుల కోసం దృష్టి సారించారు. ఈ ఎన్నికలను అధికార కూటమి వక్షాల్లో పాటు ప్రతిపక్ష పార్టీ ప్రతిస్పాత్మకంగా తీసుకున్నాయి. ఇప్పటి నుంచే స్థానిక సంస్థలకు సంబంధించి అభ్యర్థులను ఎంపిక చేసుకుని ఎన్నికలకు సమాయత్తం అవుతున్నాయి.



## జలదుర్గం -మురికి కూపం

మండలంలోని జలదుర్గం గ్రామం మురికి కూపంగా మారింది. రహదారి పక్కన, కాలువలో చెత్తాచెదారం పేరుకుపోయి ప్రజలు ఇబ్బందులకు గురవుతున్నారు. గ్రామంలో దాదాపు 1,500 కుటుంబాలుండగా, 8 వేలకు పైగా జనాభా ఉంది. కాలువలో పేరుకుపోయిన చెత్తాచెదారం. విధులను బహిష్కరించిన పారిశుధ్య సిబ్బంది. మండలంలోని జలదుర్గం గ్రామం మురికి కూపంగా మారింది. రహదారి పక్కన, కాలువలో చెత్తాచెదారం పేరుకుపోయి ప్రజలు ఇబ్బందులకు గురవుతున్నారు. గ్రామంలో దాదాపు 1,500 కుటుంబాలుండగా, 8 వేలకు పైగా జనాభా ఉంది. గ్రామంలోని అంబేద్కర్ విగ్రహం వ్యవహారం రెండు వర్గాల మధ్య వివాదంగా మారింది. దర్గా దారికి విగ్రహం అడ్డంగా ఉందని పక్కకు తొలగించాలని ఓ వర్గం, విగ్రహం ఉన్న ప్రాంతంలోనే ఉంచాలని మరో వర్గం పట్టుపట్టడంతో వివాదంగా మారింది.



## తెలుగుదేశం జిల్లా సంబరం

తెలుగుదేశం జిల్లా సంబరాలకు సన్నాహాలు జరుగుతున్నాయి. నెల్లూరులో నిర్వహించే మహానాడు సమాయత్తమయ్యేలా జిల్లాలో నియోజకవర్గ, జిల్లా మినీ మహానాడు ఏర్పాటు చేయనున్నారు. నియోజక వర్గాల్లో ఇప్పటికే మహానాడు నిర్వహించేందుకు తేదీలు ఖరారు చేసుకున్నారు. నియోజకవర్గ పరిధిలోని ముఖ్య నాయకులు, క్రియాశీల కార్యకర్తలతో సమావేశాలు నిర్వహిస్తారు. అలాగే జిల్లా మినీ మహానాడు కూడా ఖరారుచేసింది. ఈ ఏడాది తాడేపల్లిగూడెం వేదికగా జిల్లా మహానాడు నిర్వహించేందుకు నిర్ణయించారు. జిల్లా అధ్యక్షుడు మంతెన రామరాజు సూచన మేరకు తాడేపల్లిగూడెంలో ఈ నెల 22న మినీ మహానాడు సంబరాలకు కసరత్తు చేస్తున్నారు. నియోజకవర్గ ఇన్ ఛార్జ్ వలవల బాణ్ణి ఆతిథ్యం ఇస్తున్నారు.



ప్రభుత్వ ఉర్దూ జూనియర్ కళాశాల ను త్వరితగతిన నిర్మించాలి -ఆల్ మేవా, నంద్యాల జిల్లా



పల్లె వెలుగు నంద్యాల రూరల్.

నంద్యాల పట్టణంలోని స్థానిక కేఎన్ఎం మున్సిపల్ హై స్కూల్ కు ఆకస్మిక తనిఖీ కి వచ్చిన జిల్లా కలెక్టర్ రాజకుమారి గనియా ని నంద్యాల జిల్లా ఆల్ మేనార్డ్ ఎంప్లాయిస్ వెల్ఫేర్ అసోసియేషన్ తరపున రాష్ట్ర గౌరవ అధ్యక్షులు ఎస్ ఎంఐ అబులైస్, జిల్లా అధ్యక్షులు ఫరూక్, రాష్ట్ర ఎగ్జిక్యూటివ్ మెంబర్ మోమిన్ సైఫుల్లా, జిల్లా ఎగ్జిక్యూటివ్ సభ్యులు నౌమాన్, నూరుల్లా లు కలిసి వారికి 2026 డైరీ సమర్పించారు. ఈ సందర్భంగా వారు మాట్లాడుతూ, నంద్యాల నియోజకవర్గానికి కేవలం ఒకే ఒక ఉర్దూ కాలేజ్ ఉన్నదని, అందులో 220 మంది విద్యార్థినిలు చదువుతున్నారని, ఈరోజు వారికి తగిన వసతి లేక పిఎస్సీ ఆండ్ కె వి ఎస్ సి ప్రభుత్వ బాలికల కళాశాలలో రెండు షెడ్లు మరియూ రెండు గదులలో నాలుగు గ్రూపుల పిల్లలు తమ చదువు కొనసాగిస్తున్నారని అన్నారు. విద్యార్థినిలకు తగిన కళాశాల వసతిలేక చాలా ఇబ్బందులు పడుతున్నారని, కావున జిల్లా కలెక్టర్ వెంటనే చర్యలు తీసుకుని కాలేజీ నిర్మాణాన్ని త్వరితగతిన ప్రారంభించాలని కోరారు. దానికి కలెక్టర్ స్పందిస్తూ మైనారిటీ వెల్ఫేర్ శాఖ అధికారులతో మాట్లాడి చర్యలు తీసుకుంటామని అన్నారు.

వేగవంతంగా రూరల్ క్లినిక్ నిర్మాణపు పనులు

బండి ఆత్మకూరు పల్లె వెలుగు మే 13 :

బండి ఆత్మకూరులో రూరల్ క్లినిక్ పనులు వేగవంతంగా సాగుతున్నాయి. రూరల్ క్లినిక్ భవనం ఏర్పాటుకుగాను శ్రీశైలం ఎమ్మెల్యే బుడ్డా రాజశేఖర్ రెడ్డి 36 లక్షల రూపాయల నిధులను మంజూరు చేయించారు. ఈ నిర్మాణపు పనులను పంచాయతీరాజ్ అసిస్టెంట్ ఇంజనీర్ వెంకట్రాముడు బుధవారం పరిశీలించారు. నిర్మాణ పనుల విషయంలో జాగ్రత్త వహించి పక్కవేక్లింబాలని ఇంజనీరింగ్ అసిస్టెంట్ వైతన్యకు ఆయన సూచనలు ఇచ్చారు. నాణ్యత ప్రమాణాలను పాటించి పనులను చేపట్టాలని పేర్కొన్నారు. ప్రస్తుతం పవన నిర్మాణానికి సంబంధించి పిల్లర్లను ఏర్పాటు చేస్తున్నారు. రూరల్ క్లినిక్లో సాధారణ జ్వరం,జలుబు, దగ్గు వంటి చిన్న చిన్న ఆరోగ్య సమస్యలకు చికిత్స అందిస్తారు. గర్భిణీలకు పరీక్షలు టీకాలు పోషకాహార సూచనలు అందిస్తారు. ఆరోగ్య పరీక్షలకు సంబంధించి రక్తపోటు షుగర్ వంటి ప్రాథమిక పరీక్షలను నిర్వహిస్తారు. ఉచితంగా మందులను పంపిణీ చేస్తారు. గ్రామీణ ప్రాంత ప్రజలకు రైతులకు వెనుకబడిన వర్గాలకు వైద్య సేవలను అందించేందుకుగాను ఈ రూరల్ క్లినిక్కును నిర్మిస్తున్నారు.



తిరునాళ్ల పుణ్యమా అంటూ బంకుల తొలగింపుపరిసరాల పరిశుభ్రత

దొర్నిపాడు మే 13 పల్లె వెలుగు న్యూస్



మండల కేంద్రమైన దొర్నిపాడు గ్రామ నడిబొడ్డున చౌడేశ్వరిదేవి మహాంకాళి అంకాలమ్మ గంగాభవానిదేవీలుకొలుపు దీరి ఉన్న ఆలయ ప్రాంగణం చుట్టూ ముళ్ళ చెట్లు బంకులతో అవరిశుభ్రంగా దర్శనమిస్తూ దుర్వాసన వెదజల్లుతూ ఉండేది అయితే ఈనెల 5, 6, 7 తేదీల్లో జరిగిన తిరునాళ్లపుణ్యమా అంటూ బంకులు ముళ్ళ చెట్లను మండల అధికారులు శివప్రసాద్ పంచాయతీ కార్యదర్శి ,నాగార్జున గ్రామ పెద్దలు ఆలయ కమిటీ సభ్యులసహకారంతో తొలగించి పరిసరాలను పరిశుభ్రం చేయించారు, బంకుల తొలగింపు విషయం అధికారుల, పోలీసులు దృష్టికి ఎన్నిసార్లు సంవత్సరాల తరబడి తెలియజేసిన ఫలితం శూన్యమని చెప్పవచ్చు, అమ్మ అంకాలమ్మ, గంగమ్మ ,చౌడేశ్వరి దేవి జ్యోతులపుణ్యంతో వాటిని తొలగించి శుభ్రం చేశారు, అయితే మరల అధికారుల, పెద్దల మాటకు విలువనిచ్చి బంకులనుఏర్పాటు చేసుకోవడం మానుకుంటూ వారి మాటలనుబోకేతార్ చేసి ఏర్పాటు చేస్తారోవేచి చూడాల్సిందేమీ బంకులతొలగింపుతో దేవాలయం చుట్టూ సువిశాలంగా ఉండంట్లున్నార ప్రజలు బంకులు ఏర్పాటు చేసుకోకుండా చూడాలని ప్రజలు కోరుతున్నారు.

10వ తరగతి సప్లిమెంటరీ పరీక్షల్లో విద్యార్థులు ఉత్తీర్ణత సాధించేలా ప్రత్యేక శ్రద్ధ తీసుకోవాలి



రెమిడియల్ క్లాసులను ఆకస్మికంగా తనిఖీ చేసిన జిల్లా కలెక్టర్ జి. రాజకుమారి.

పల్లె వెలుగు నంద్యాల జిల్లా బ్యూరో.

పదవ తరగతి సప్లిమెంటరీ పరీక్షలకు హాజరయ్యే విద్యార్థులు తప్పనిసరిగా ఉత్తీర్ణత సాధించేలా ఉపాధ్యాయులు, తల్లిదండ్రులు సమన్వయంతో శ్రద్ధ తీసుకోవాలని జిల్లా కలెక్టర్ జి. రాజకుమారి సూచించారు. బుధవారం నంద్యాల పట్టణంలోని గుర్కాల పేటలో ఉన్న కే.ఎన్.ఎం. మున్సిపల్ హైస్కూల్లో నిర్వహిస్తున్న గూజు రెమిడియల్ క్లాసులను జిల్లా కలెక్టర్ ఆకస్మికంగా తనిఖీ చేశారు. ఈ సందర్భంగా ప్రత్యేక తరగతుల నిర్వహణ విధానం, విద్యార్థుల హాజరు, బోధన పద్ధతులను పరిశీలించారు. అనంతరం విద్యార్థులతో ముచ్చటించి వారి చదువుల పురోగతి, సబ్జెక్టుల వారీగా ఎదురవుతున్న సమస్యలపై ఆరా తీశారు. పదవ తరగతిలో ఫెయిల్ అయిన విద్యార్థులపై ప్రత్యేక దృష్టి పెట్టి వారిలో అత్యవశ్యాసం పెంపొందించేలా బోధన చేయాలని పాఠశాల ప్రిన్సిపాల్ మరియు ఉపాధ్యాయులను ఆదేశించారు. ముఖ్యంగా తెలుగు మరియు సైన్స్ సబ్జెక్టుల్లో వెనుకబడిన విద్యార్థులకు అదనపు శిక్షణ అందించాలని కలెక్టర్ సూచించారు. ఈ సందర్భంగా కలిసిన మీడియా విలేకరులతో జిల్లా కలెక్టర్ మాట్లాడుతూ జిల్లాలో 10వ తరగతి ఫలితాల్లో 84 శాతం ఉత్తీర్ణత నమోదైందన్నారు. అయితే 3,375 మంది విద్యార్థులు పరీక్షల్లో ఉత్తీర్ణత సాధించలేదని తెలిపారు. వీరిలో కొంతమంది అన్ని సబ్జెక్టుల్లోనూ ఫెయిల్ కావడం ఆందోళనకరమన్నారు. అలాంటి విద్యార్థులు కూడా సప్లిమెంటరీ పరీక్షల్లో ఉత్తీర్ణులు కావడానికి జిల్లా యంత్రాంగం ప్రత్యేక కార్యాచరణ చేపట్టిందన్నారు. ప్రతిరోజూ ఉదయం 8 గంటల నుండి మధ్యాహ్నం 12 గంటల



వరకు రెమిడియల్ క్లాసులు నిర్వహిస్తున్నట్లు కలెక్టర్ తెలిపారు. ప్రతి విద్యార్థి స్థాయిని గుర్తించి, వారికి అవసరమైన విధంగా సబ్జెక్టు ఉపాధ్యాయులు ప్రత్యేక శ్రద్ధతో బోధిస్తున్నారని పేర్కొన్నారు. తల్లిదండ్రులు కూడా పిల్లల చదువుపై దృష్టి పెట్టాలని కలెక్టర్ కోరారు. సప్లిమెంటరీ పరీక్షలు పూర్తయ్యే వరకు విద్యార్థులను సెల్ ఫోన్లు, టీవీలకు దూరంగా ఉంచి, ఇంటి పనులు చెప్పకుండా చదువుకు అనుకూల వాతావరణం కల్పించాలని సూచించారు. 10వ తరగతి విద్యార్థుల భవిష్యత్తుకు కీలకమైన మలుపు అని, ఈ అవకాశాన్ని సద్వినియోగం చేసుకుని మంచి ఫలితాలు సాధించేలా ప్రతి ఒక్కరూ కృషి చేయాలని అన్నారు. విద్యార్థుల భవిష్యత్తు దృష్ట్యా ఉపాధ్యాయులు, తల్లిదండ్రులు, విద్యాశాఖ అధికారులు సమన్వయంతో పనిచేస్తే జిల్లాలో మెరుగైన ఫలితాలు సాధించవచ్చని కలెక్టర్ స్పష్టం చేశారు.

“జలదార - జలహారతి”తో రైతుల్లో కాత్త ఆశలు



విజయగాధ - నంద్యాల జిల్లా. పూడికతీత పునర్వత్త పొందిన నొస్సం పెద్ద చెరువు. 500 ఎకరాల నుంచి 600 ఎకరాల సాగుకు నీటి భరోసా. చెరువు మట్టితో సారవంతమవుతున్న రైతు పొలాలు. “జలదార - జలహారతి”తో నొస్సం పెద్ద చెరువు రైతు భవిష్యత్తుకు కొత్త వెలుగు.

పల్లె వెలుగు నొస్సం.

నంద్యాల జిల్లా సంజామల మండలంలోని నొస్సం గ్రామానికి ఆసుకొని ఉన్న పెద్ద చెరువు ఇప్పుడు గ్రామ ప్రజల ఆశలకు ప్రతీకగా నిలుస్తోంది. ఒకప్పుడు పూడికతో నిండిపోయి తన ఆనలు సామర్థ్యాన్ని కోల్పోయిన ఈ చెరువు, ఇప్పుడు “జలదార - జలహారతి” కార్యక్రమంతో కొత్త జీవం పొందుతోంది. రాష్ట్ర ప్రభుత్వం మహాత్మా గాంధీ జాతీయ గ్రామీణ ఉపాధి హామీ పథకం ద్వారా చేపట్టిన పూడికతీత పనులు గ్రామ రైతాంగంలో కొత్త ఆశలు నింపుతున్నాయి. సుమారు 15 ఎకరాల విస్తీర్ణంలో ఉన్న ఈ పెద్ద చెరువుకు చుట్టుపక్కల నాలుగు వేల ఎకరాల కొండ ప్రాంతం నుంచి వర్షపు నీరు చేరుతుంది. ప్రతి వర్షాకాలంలో కొండల నుంచి ఉరకలెత్తే నీరు ఈ చెరువులోకి చేరి నిండుగా నిల్వ అవుతుంది. చెరువుకు ఉన్న రెండు తూముల కింద దాదాపు 500 ఎకరాల సాగుభూమి ఉంది. ఈ భూముల్లో ప్రధానంగా వరి పంట సాగు చేస్తుంటారు. అయితే సంవత్సరాలుగా పేరుకుపోయిన పూడిక కారణంగా చెరువు లోతు తగ్గిపోయి నీటి నిల్వ సామర్థ్యం తగ్గింది. రైతులకు అవసరమైనంత కాలం సాగునీరు అందక ఇబ్బందులు ఎదురయ్యేవి. ఈ సమస్యను గుర్తించిన జిల్లా యంత్రాంగం “జలదార - జలహారతి” కార్యక్రమంలో భాగంగా చెరువు పూడికతీత పనులను గ్రామానికే ప్రత్యేక చొరవతో రూ.9.51 లక్షలు వెచ్చించి పనులను వేగవంతంగా అమలు చేస్తున్నారు. ఉపాధి హామీ శ్రామికులు, రైతులు, క్షేత్ర సహాయకులు, సాంకేతిక సహాయకులు సమన్వయంతో పనిచేస్తూ చెరువుకు మట్టి పూర్వ వైభవం తీసుకొస్తున్నారు. పూడికతీత పనుల వల్ల చెరువు లోతు గణనీయంగా పెరిగింది. దీంతో ఈ ఏడాది వర్షాకాలంలో మరింత ఎక్కువ నీరు నిల్వ ఉండే అవకాశం ఉందని రైతులు ఆనందం వ్యక్తం చేస్తున్నారు. ఇప్పటి



వరకు 500 ఎకరాలకు పరిమితమైన సాగు విస్తీర్ణం, ఇకపై 600 ఎకరాల వరకు పెరిగే అవకాశం ఉందని గ్రామస్థులు ఆశాభావం వ్యక్తం చేస్తున్నారు. చెరువులో నుంచి తీస్తున్న సారవంతమైన మట్టిని రైతులు తమ సొంత ఖర్చులతో పొలాలకు తరలించుకుంటున్నారు. ఈ మట్టితో పొలాల్లో ఉన్న గుంతలను పూడ్చడం, తెగిపోయిన గట్లను బలపరచడం, భూమి సారాన్ని పెంచడం జరుగుతోంది. దీంతో భూముల ఉత్పాదకత పెరిగి మంచి దిగుబడులు వస్తాయని రైతులు చెబుతున్నారు. ఈ సందర్భంగా జిల్లా కలెక్టర్ జి. రాజకుమారి మాట్లాడుతూ, “చెరువులు గ్రామీణ వ్యవసాయానికి జీవనాడి వంటివి. పూడికతీత పనులు కేవలం నీటి నిల్వ సామర్థ్యాన్ని పెంచడమే కాదు, రైతుల ఆదాయాన్ని పెంచే శాశ్వత పరిష్కారంగా నిలుస్తాయి. ‘జలదార - జలహారతి’ కార్యక్రమం ద్వారా ప్రతి నీటి వనరును పునరుద్ధరించి గ్రామాలను సస్యశ్యామలం చేయడమే ప్రభుత్వ లక్ష్యం” అని తెలిపారు. అంతేకాకుండా ఉపాధి హామీ పథకం ద్వారా గ్రామీణ శ్రామికులకు ఉపాధి లభిస్తుండగా, రైతులకు సాగునీటి భరోసా కలుగుతోందని ఆమె పేర్కొన్నారు. ప్రభుత్వం చేపడుతున్న ఈ కార్యక్రమాలు గ్రామీణ ఆర్థిక వ్యవస్థను బలోపేతం చేస్తున్నాయని తెలిపారు. నొస్సం పెద్ద చెరువు పూడికతీత పనులు ఇప్పుడు ఒక సాధారణ అభివృద్ధి కార్యక్రమంగా కాకుండా “నీటిని నిల్వ చేస్తేనే గ్రామ భవిష్యత్తు నిలుస్తుంది” అనే సందేశాన్ని ఇస్తున్నాయని కలెక్టర్ వెల్లడించారు.

# అడ్మిషన్ల కొరకు పల్లెలకు పరుగులు తీస్తున్న లెక్కరర్లు



బండి ఆత్మకూరు పల్లె వెలుగు ఏప్రిల్ 22 :

పల్లె ప్రాంతాల వైపు లెక్కరర్లు బృందం పరుగులు తీస్తూ ఉంది. కళాశాలలో కొత్త అడ్మిషన్ల కొరకు గాను లెక్కరర్లు మందులెండను సైతం లెక్కవేయకుండా గ్రామాలను సందర్శించి ప్రభుత్వ కళాశాలలో విద్యార్థులు చేరాలని తల్లిదండ్రులకు అవగాహన కల్పిస్తున్నారు. ప్రైవేటు కళాశాలలకు దీటుగా ప్రభుత్వ కళాశాలలోను సకల సౌకర్యాలు ఉన్నాయని బండి ఆత్మకూరు ప్రభుత్వ జూనియర్ కళాశాల లెక్కరర్లు పేర్కొంటున్నారు. పదవ తరగతి విద్యార్థులు ఉత్తీర్ణులైన తర్వాత వచ్చే విద్యా సంవత్సరం సందర్భంలో బండి ఆత్మకూరు ప్రభుత్వ కళాశాలలో చేరాలని కొత్త అడ్మిషన్లు కొరకు గాను గ్రామాలలో కళాశాల లెక్కరర్లు పర్యటించి విద్యార్థులను వారి తల్లిదండ్రులను అభ్యర్థిస్తున్నారు. బుధవారం కళాశాల లెక్కరర్లు డాక్టర్ జివి రఘునాథ్ రెడ్డి, శివరామకృష్ణ చారి, సురేష్ ప్రసాద్, బాబా ఫక్రుద్దీన్ తదితరులు గత రెండు రోజుల నుండి గ్రామాలలో పర్యటిస్తున్నారని ఎర్రగుంట్ల, కరమద్దెల నారాయణపురం, బరకల కాల్నీ, చిన్నదేవకాపురం, గాలి చెన్నయ్యపాలెం, లింగాపురం గ్రామాలలో లెక్కరర్లు పర్యటించారు. ఈ సందర్భంగా వారు మాట్లాడుతూ కళాశాలలో నాణ్యమైన విద్యకు, సత్ప్రవర్తనకు, క్రమశిక్షణకు



ప్రాధాన్యత ఇవ్వడం జరుగుతుందని అన్నారు. అన్ని పోటీ పరీక్షలకు సంబంధించిన పుస్తకాలతో కూడిన గ్రంథాలయ సౌకర్యం ఉందని చెప్పారు. పూర్తిస్థాయిలో పరికరాలతో కూడిన ప్రయోగశాల సౌకర్యం ఉందని తెలిపారు. వర్చువల్ ల్యాబ్ తో పాటు డిజిటల్ క్లాసులతో విద్యార్థులైన జరుగుతుందని అన్నారు. డొక్టర్ సీతమ్మ మధ్యాహ్న భోజన సౌకర్యంతో పాటు, తల్లికి వందనం వధకం ద్వారా 15 వేల రూపాయల సౌకర్యం ప్రభుత్వ కళాశాలలో చదివే విద్యార్థులకు మాత్రమే వర్తిస్తుందని పేర్కొన్నారు. కళాశాలలో ఉత్తమ ఫలితాలు సాధించిన వారికి నగదు పురస్కారాలు అందజేయడంతో పాటు, మలబార్ జ్యువెలర్స్ ద్వారా స్వార్జీవులను అందజేయడం జరుగుతుందని పేర్కొన్నారు. విద్యార్థిని విద్యార్థుల భవిష్యత్తును దృష్టిలో పెట్టుకుని ప్రభుత్వ కళాశాలలో చేరి ఉన్నత విద్యను పొందాలని విద్యార్థులకు తల్లిదండ్రులకు సూచిస్తున్నామని కళాశాల లెక్కరర్లు పేర్కొన్నారు. ప్రభుత్వ కళాశాలలో చేరేందుకు విద్యార్థులు ఉత్సాహం కనపరుస్తున్నారని వారిలో మంచి స్పందన కనిపిస్తూ ఉందని పేర్కొంటున్నారు. కళాశాలలో ఉన్న సౌకర్యాలను గురించి ప్రజలకు తెలియజేస్తూ కళాశాల బృందం కరవత్రాలను పంపిణీ చేస్తూ ఉన్నారు. అయితే కళాశాల బృందం గ్రామాలలో తిరుగుతున్నప్పటికీ సంబంధిత కళాశాల ప్రిన్సిపల్ ఒక గ్రామంలో కూడా పాల్గొనకపోవడం విచారించదగ్గ విషయం.

# నెరవాడ గిరిజన పాఠశాలలో 'మహిళా, శిశు రక్షణ'పై అవగాహన సదస్సు ఏర్పాటు



ఇన్స్పెక్టర్ కిరణ్ కుమార్ రెడ్డి, పాఠశాల.

## పల్లె వెలుగు నంద్యాల క్రైమ్.

నంద్యాల జిల్లా వ్యాప్తంగా సైబర్ నేరాలు, రోడ్డు ప్రమాదాలు, మహిళల చిన్నపిల్లలపై జరిగే నేరాలు, ఫోన్స్ చట్టాలపై అవగాహన కల్పించాలన్న జిల్లా ఎస్పీ సునీల్ షోలాన్ బహిష్ ఆదేశాలమేరకు పాణ్యం పోలీస్ స్టేషన్ పరిధిలోని నెరవాడ గ్రామంలో గల ఆంధ్రప్రదేశ్ గిరిజన సంక్షేమ గురుకుల పాఠశాల ( ఏ పి టి డబ్ల్యూ ఆర్ ఎస్) నందు "ఉమెన్ & చైల్డ్ సేఫ్టీ & అవేర్నెస్" కార్యక్రమంలో భాగంగా ప్రత్యేక అవగాహన సదస్సు నిర్వహించారు. ఈ కార్యక్రమంలో పాణ్యం ఇన్స్పెక్టర్ కిరణ్ కుమార్ రెడ్డి, సబ్ ఇన్స్పెక్టర్ సరోజ్ కుమార్ రెడ్డి మరియు మండల విద్యాశాఖాధికారి (ఎం ఈ ఓ) కోటయ్య ముఖ్య అతిథులుగా పాల్గొన్నారు. ఈ సందర్భంగా వారు మాట్లాడుతూ సోషల్ మీడియా పట్ల అప్రమత్తంగా ఉండాలని, గుర్తుతెలియని వ్యక్తులకు వ్యక్తిగత సమాచారం పంచుకోవద్దని విద్యార్థులకు సూచించారు. సైబర్ మోసాలకు గురైతే 1930 నంబర్కు కాల్ చేసి కానీ స్థానిక పోలీసులను కానీ లేదా జిల్లా హెడ్ క్వార్టర్ల



నందు గల సైబర్ క్రైమ్ కార్యాలయం నందు ఇన్స్పెక్టర్ ని సంప్రదించి సహాయం పొందవచ్చున్నారు. చిన్నపిల్లల మరియు మహిళలపై జరుగుతున్న నేరాలను అరికట్టడంలో చట్టాల పాతన వివరించారు. ముఖ్యంగా 'గుడ్ టచ్ - బ్యాడ్ టచ్' పట్ల విద్యార్థులకు అవగాహన కల్పించారు. మీ పరిసర ప్రాంతాల్లో అనుమానాస్పద వ్యక్తులు గాని అనుమానాస్పద కదలికలు కానీ కనపడిన పోలీసువారికి సమాచారం అందించాలన్నారు. ప్రతి ఒక్కరూ రోడ్డు భద్రత ట్రాఫిక్ నిబంధనలు పాటించాలని, వాహనాలు నడిపేటప్పుడు ట్రాఫిక్ నిబంధనలు పాటించాలని, హెల్మెట్ ధరించడం మరియు అతివేగాన్ని నియంత్రించడం ప్రాణరక్షణకు మార్గాలని పేర్కొన్నారు. విద్యాసంస్థల్లో ర్యాగింగ్ వంటి అసాంఘిక కార్యకలాపాలకు పాల్పడే రాదని, ర్యాగింగ్ చేయడం చట్ట వ్యతిరేకం. ఇందుకు కఠిన చర్యలు తప్పవని హెచ్చరించారు. విద్యార్థులను ఉద్దేశించి ప్రేరణాత్మక ప్రసంగాలు చేశారు. విద్యార్థులు క్రమశిక్షణతో చదువుకుని ఉన్నత శిఖరాలను అధిరోపించాలని, సామాజిక బాధ్యత గల పౌరులుగా తీర్చిదిద్దబడాలని ఆకాంక్షించారు. ఏదైనా ఆపద కలిగినప్పుడు భయం వీడి ధైర్యంగా ముందుకు రావాలని పిలుపునిచ్చారు. ఈ కార్యక్రమంలో పాఠశాల సిబ్బంది, విద్యార్థులు మరియు పోలీస్ సిబ్బంది పాల్గొన్నారు.

# దేశంలోనే తొలి ప్రైవేట్ ఉపగ్రహ ప్రయోగం విజయవంతం

## బెంగళూరు : పల్లెవెలుగు

ప్రపంచంలోనే తొలి ఆప్ స్టార్ (కెమెరా, రాదార్లను కలిగిన ) ఉపగ్రహం "మిషన్ దృష్టి" ప్రయోగం విజయవంతమైంది. బెంగళూరుకు చెందిన అంతరిక్ష స్టార్టప్ గెలాక్స్ ఐ ఈ ఉపగ్రహాన్ని అభివృద్ధి చేసింది. స్పేస్ ఎక్స్ కు చెందిన ఫాల్కన్ 9 రాకెట్ ద్వారా కాలిఫోర్నియాలోని వందెన్ బర్గ్ రాకెట్ కేంద్రం నుండి ఆదివారం ఈ ఉపగ్రహాన్ని విజయవంతంగా ప్రయోగించారు.(190 కిలోల బరువున్న మిషన్ దృష్టి, భారతదేశంలో ప్రైవేట్గా అభివృద్ధి చేసిన అతిపెద్ద భూ పరిశీలన ఉపగ్రహంగా నిలిచింది. ఎలక్ట్రో ఆప్టికల్ (ఇఎం కెమెరా), సింథటిక్ అపెర్చర్ రాడార్ (ఎస్ ఎ ఆర్) సెన్సార్లను ఒకే ప్లాట్ఫామ్లో కలిపిన ప్రపంచంలోనే తొలి ఉపగ్రహం ఇది. దీంతో ఈ ఉపగ్రహం ఎలాంటి వాతావరణ పరిస్థితుల్లోనైనా, పగలు-రాత్రి నిరంతరం భూమికి సంబంధించిన స్పష్టమైన చిత్రాలను అందించగలదు. ఈ ఉపగ్రహం రక్షణ, వ్యవసాయం, విపత్తు నిర్వహణ, సముద్ర పర్యవేక్షణ, మౌలిక వసతుల



ప్రణాళిక వంటి కీలక రంగాల్లో వినియోగించవచ్చును. ఇటీవల ఇస్రో పేర్కొన్న 29 క్రియాశీల భూపరిశీలన ఉపగ్రహాలతో సహా భారత ప్రభుత్వం చేపట్టిన విస్తృత కార్యక్రమాలకు తోడ్పాటునందించనుంది. ఇది మా తొలి మిషన్ అని, ఐదు సంవత్సరాల పరిశోధనల్లో ఈ సాంకేతికతను అభివృద్ధి చేశామని గెలాక్స్ ఐ వ్యవస్థాపకుడు, నిజల సుయాష్ సింగ్ తెలిపారు. ప్రస్తుతం ఉపగ్రహం కక్ష్యలోకి ప్రవేశపెట్టగలిగామని, త్వరలో కమిషన్ గా పూర్తి చేసి, ఫోటోలను అందిస్తామని అన్నారు. ఈ ఉపగ్రహం అందించే సమాచారానికి ప్రపంచవ్యాప్తంగా ప్రభుత్వ , వాణిజ్య రంగాల్లో

రంగాల్లో మంచి డిమాండ్ ఉందని వెల్లడించారు. గత ఐదు నుండి ఆరేళ్లుగా భారత అంతరిక్ష ప్రైవేట్ రంగంలో తీసుకున్న చర్యలు ఇప్పుడు ఫలితాలు ఇస్తున్నాయని ఇన్ స్పేస్ చైర్మన్ పవన్ గోయెంకా పేర్కొన్నారు. ఐదు సంవత్సరాల పరిశోధనల్లో ఈ సాంకేతికతను అభివృద్ధి చేశామని గెలాక్స్ ఐ వ్యవస్థాపకుడు, నిజల సుయాష్ సింగ్ తెలిపారు. ప్రస్తుతం ఉపగ్రహం కక్ష్యలోకి ప్రవేశపెట్టగలిగామని, త్వరలో కమిషన్ గా పూర్తి చేసి, ఫోటోలను అందిస్తామని అన్నారు. ఈ ఉపగ్రహం అందించే సమాచారానికి ప్రపంచవ్యాప్తంగా ప్రభుత్వ , వాణిజ్య రంగాల్లో మంచి డిమాండ్ ఉందని వెల్లడించారు.

# పిల్లల విద్యాభ్యాసనకు అంగన్వాడీలే పునాదులు



మహానంది, పల్లె వెలుగు

పిల్లల శారీరక మానసిక ఎదుగుదలకు, విద్యాభ్యాసనకు అంగన్వాడీలే పునాదులని బిజెపి శ్రీశైలం నియోజకవర్గం సర్ కన్వినర్ పడకండ్ల నాగేశ్వరరావు పేర్కొన్నారు. బుధవారం మహానంది మండలం గాజులపల్లె గ్రామం ఎస్సీ కాలనీ అంగన్వాడి కేంద్రం -2లో మూడు అంగన్వాడి కేంద్రాల చిన్నారులకు ఆయన పెళ్లి రోజు సందర్భంగా ప్లేట్లు, గ్లాసులు, బిస్కెట్లు, స్వీట్లు పంపిణీ చేశారు. ముందుగా అంగన్వాడీ డీవర్ లక్ష్మీనారాయణమ్మ శాలువాతో సన్మానించి పెళ్లిరోజు శుభాకాంక్షలు తెలిపారు. ఆయన మాట్లాడుతూ... గ్రామాల్లో తల్లి, శిశు, ఆరోగ్యం పిల్లల సమగ్ర అభివృద్ధికి అంగన్వాడి కేంద్రాలు కీలకంగా పనిచేస్తున్నాయిన్నారు. గర్భిణులు, చిన్నారులు పాఠికాహారం తీసుకోవడం ద్వారానే ఆరోగ్యాన్ని కాపాడుకోవచ్చని తెలిపారు. అంగన్వాడీ కేంద్రాలకు నా వంతు ఎలాంటి సహకారం కావాలన్నా కూడా అందిస్తానని హామీ ఇచ్చారు.ఈ కార్యక్రమంలో అంగన్వాడీ డీవర్లు లక్ష్మీనారాయణమ్మ, బిజెపి నాయకులు పడకండ్ల బ్రహ్మయ్య, మురళి, మహాబూబ్ బాషా, తదితరులు పాల్గొన్నారు.

# మద్దిలేటి స్వామి ఆలయంలో మన మిత్రద్వారా సేవలు



పల్లెవెలుగు బేతంచెర్ల (మే 13) :-

ఆర్. ఎస్ రంగాపురం గ్రామ శివారులో వెలసిన ప్రముఖ వైష్ణవ క్షేత్రం లో "మనమిత్ర" ద్వారా ఆలయ సేవలు ప్రారంభించినట్లు దేవస్థానం డిప్యూటీ కమిషనర్ మరియు ఎగ్జిక్యూటివ్ ఆఫీసర్ రామాంజనేయులు ప్రకటనలో తెలిపారు. ఆంధ్రప్రదేశ్ ప్రభుత్వం మరియు దేవదాయ శాఖ ఉన్నత అధికారుల ఆదేశాల మేరకు శ్రీ మద్దిలేటి నరసింహ స్వామి దేవస్థానం భక్తుల సౌకర్యార్థం నూతనంగా మనమిత్ర955 2300 009 నెంబర్ కు హామీ అని మెసేజ్ వాట్సాప్ చేయడం ద్వారా సేవలు పొందే సదుపాయం తీసుకువచ్చినట్లు ఆయన ప్రకటన లో తెలిపారు. సాంకేతికతను జోడించి భక్తులకు మరింత పారదర్శకంగా వేగంగా సేవలు అందించడమే ఈ మనమిత్ర వాట్సాప్ సేవ ఉద్దేశమని పేర్కొన్నారు. ఈ సేవ ద్వారా భక్తులు తమ మొబైల్ నంబర్ 9552300009 నంబర్ సేవ చేసుకుని ముందే దర్శన సమయాలు, అర్చిత సేవలు, లడ్డు ప్రసాదం, వసతి సౌకర్యాలు, విరాళాల సమాచారాన్ని మరియు సేవలను పొందవచ్చు. దూర ప్రాంతాల నుండి వచ్చే భక్తులు ముందస్తుగా దర్శన మరియు సేవల వివరాలు తెలుసుకొని ఎటువంటి ఇబ్బందులు లేకుండా స్వామివారిని దర్శించుకోవాలని ఈవో గారు తెలిపారు. భక్తులు సౌకర్యార్థం అమలు చేస్తున్న ఈ డిజిటల్ సేవలను ప్రతి ఒక్కరూ సద్వినియోగం చేసుకోవాలని ఆయన విజ్ఞప్తిచేశారు.

# 15న పాణ్యం నియోజకవర్గ స్థాయి

## 'ప్రజా సమస్యల పరిష్కార వేదిక'

కల్లూరు ఎంపీడీవో కార్యాలయంలో విగుతుల స్వీకరణ పాల్గొననున్న జిల్లా కలెక్టర్ డా. ఏ. సిరి, ఎమ్మెల్యే అవకాశాన్ని సద్వినియోగం చేసుకోవాలని కలెక్టర్ విజ్ఞప్తి



పల్లె వెలుగు కర్నూలు బ్యూరో

ముఖ్యమంత్రి ఆదేశాల మేరకు ప్రతి శుక్రవారం నిర్వహించే నియోజకవర్గ స్థాయి ప్రజా సమస్యల పరిష్కార వేదిక (P+S) ఈ నెల 15వ తేదీన పాణ్యం నియోజకవర్గంలో నిర్వహించనున్నట్లు జిల్లా కలెక్టర్ డా. ఏ. సిరి ఒక ప్రకటనలో తెలిపారు. ఉదయం 10 గంటల నుండి ప్రారంభం: వచ్చే శుక్రవారం (మే 15న) కల్లూరు ఎంపీడీవో కార్యాలయంలో ఉదయం 10:00 గంటల నుండి మధ్యాహ్నం 1:00 గంట వరకు ఈ కార్యక్రమం జరుగుతుంది. జిల్లా కలెక్టర్ డా. ఏ. సిరితో పాటు పాణ్యం ఎమ్మెల్యే, వివిధ శాఖల జిల్లా స్థాయి అధికారులు ఈ కార్యక్రమంలో పాల్గొని ప్రజల నుండి నేరుగా విగుతులను స్వీకరిస్తారు. వీరికి అవకాశం: కల్లూరు, ఓర్వకల్లు మండలాలు మరియు కర్నూలు నగర పరిధిలోని 16 వార్డులకు చెందిన ప్రజలు తమ వ్యక్తిగత లేదా సామాజిక సమస్యలపై ఈ వేదిక ద్వారా ఫిర్యాదులు చేయవచ్చు. గతంలో ఇచ్చిన విగుతులు పరిష్కారం కాకపోయినా లేదా కొత్త సమస్యలు ఉన్నా నేరుగా అధికారుల దృష్టికి తీసుకురావచ్చని కలెక్టర్ పేర్కొన్నారు. పాణ్యం నియోజకవర్గ ప్రజలు ఈ అవకాశాన్ని పెద్ద ఎత్తున సద్వినియోగం చేసుకోవాలని ఆమె కోరారు.

# ఎద్దుల బండ లాగుడు పోటీలను

## ప్రారంభించిన తాటికొండ బుగ్గరాముడు

వెంగళరెడ్డి పేట గ్రామంలో సందడిగా ఎద్దుల పోటీలో.



పల్లె వెలుగు బండి ఆత్మకూర్.

బండిఆత్మకూరు మండలం వెంగళరెడ్డి పేట గ్రామంలో గణపతి,రాములమ్మ, పోతురాజు వారి ప్రతిష్ట మహోత్సవం సందర్భంగా నిర్వహించిన ఎద్దుల బండ లాగుడు పోటీలు తిలకించేందుకు వచ్చిన ప్రజలతో సందడిగా మారాయి. బుధవారం జరిగిన ఈ క్రీడా పోటీలను తెలుగుదేశం పార్టీ సీనియర్ నాయకుడు యూనిట్ ఇంచార్జి నంద్యాల 38వ వార్డు డి.వి.పి ఇంచార్జి తాటికొండ బుగ్గరాముడు ముఖ్య అతిథిగా విచ్చేసి రిబ్బన్ కట్ చేసి పోటీలను ప్రారంభించారు. ఈ కార్యక్రమంలో బుగ్గరాముడు మాట్లాడుతూ గ్రామీణ ప్రాంతాల్లో పశువుల పట్ల మక్కువను క్రీడా స్ఫూర్తిని చాటే ఇటువంటి పోటీలు నిర్వహించడం అభినందనీయమని అన్నారు. పోటీల్లో పాల్గొన్న ఎద్దుల జట్టు యజమానులకు ఆయన శుభాకాంక్షలు తెలియజేశారు. తనను గౌరవంగా ఆహ్వానించిన వెంగళరెడ్డి పేట గ్రామస్థులకు ఆయన కృతజ్ఞతలు తెలియజేశారు. ఈ కార్యక్రమంలో అలయ కమిటీ పెద్దలు, గ్రామస్థులు, డి.వి.పి నాయకులు కార్యకర్తలు పెద్ద ఎత్తున పాల్గొన్నారు.



# పరిశ్రమల అభివృద్ధికి ప్రత్యేక చర్యలు



జిల్లాలో పరిశ్రమల స్థాపన వేగవంతం చేయాలి. స్కిల్ డెవలప్ మెంట్ లక్ష్యాలు సకాలంలో పూర్తి చేయాలి. ప్రతి నియోజకవర్గంలో ఉద్యోగాల లక్ష్యాన్ని 1500కు పెంచాలి. పెండింగ్ పరిశ్రమల అనుమతులు త్వరితగతిన పూర్తి చేయాలి. "ఒక జిల్లా - ఒక ఉత్పత్తి" కు ప్రత్యేక ప్రాధాన్యం. జిల్లా కలెక్టర్ రాజకుమారి గణియా.

పల్లె వెలుగు నంద్యాల జిల్లా బ్యూరో.

జిల్లాలో పరిశ్రమల స్థాపనకు ఔత్సాహిక పారిశ్రామికవేత్తలను ప్రోత్సహిస్తూ పారిశ్రామికాభివృద్ధికి అనుకూల వాతావరణాన్ని కల్పించాలని జిల్లా కలెక్టర్ జి. రాజకుమారి సంబంధిత అధికారులను ఆదేశించారు. బుధవారం కలెక్టరేట్ లోని వీడియో కాన్ఫరెన్స్ హాలులో జిల్లా పరిశ్రమలు మరియు ఎగుమతి ప్రోత్సాహక కమిటీ ( డి ఐ ఈ పి సి ) సమావేశంతో పాటు స్కిల్ డెవలప్ మెంట్, ఉపాధి కల్పన, వివిధ సర్వీస్ పురోగతిపై సమీక్షా సమావేశం నిర్వహించారు. ఈ సమావేశంలో జిల్లా పరిశ్రమల మేనేజర్ ఎస్. మహబూబ్ బాషా, డి.ఆర్.డి.పి పీఠీ శ్రీధర్ రెడ్డి, జిల్లా నైపుణ్యాభివృద్ధి అధికారి శ్రీకాంత్ రెడ్డి, వివిధ శాఖల అధికారులు పాల్గొన్నారు. ఈ సందర్భంగా కలెక్టర్ మాట్లాడుతూ జిల్లాలో పరిశ్రమల స్థాపనకు అవసరమైన మౌలిక సదుపాయాలను పూర్తి స్థాయిలో అందించడంతో పాటు పారిశ్రామికవేత్తలకు ప్రభుత్వం అందిస్తున్న ప్రోత్సాహక పథకాలపై అవగాహన కల్పించాలని సూచించారు. విద్యార్థులకు ఆధునిక అవసరాలకు అనుగుణంగా వివిధ రంగాలలో సంవత్సరం వారీగా నైపుణ్య శిక్షణ అందించాలని తెలిపారు. ప్రతి నియోజకవర్గంలో ప్రస్తుతం నిర్దేశించిన 900

ఉద్యోగాల లక్ష్యాన్ని 1500కు పెంచే దిశగా చర్యలు చేపట్టాలని కలెక్టర్ ఆదేశించారు. జిల్లాలో సర్క్యులర్ ఎకానమీ ప్రాజెక్టులను ప్రోత్సహించాలని కలెక్టర్ ఆదేశించారు. "ఒక జిల్లా - ఒక ఉత్పత్తి" కార్యక్రమం కింద బేతంపల్లె నావరాయి సిమెంట్ మరియు పోర్ట్ ల్యాండ్ సిమెంట్ ఉత్పత్తులను ప్రోత్సహించే చర్యలు చేపట్టాలని కలెక్టర్ ఆదేశించారు. జిల్లాలో వివిధ పరిశ్రమల స్థాపనకు అనుమతులు కోసం మొత్తం 14 దరఖాస్తులు అందగా, సింగిల్ డెస్క్ విధానం ద్వారా ఇప్పటికే 3 పరిశ్రమలకు అనుమతులు మంజూరు చేసినట్లు తెలిపారు. మిగిలిన 11 దరఖాస్తులను సంబంధిత శాఖలు గడువులోపు పరిశీలించి అనుమతి ప్రక్రియ పూర్తి చేయాలని స్పష్టం చేశారు. చిన్న, మధ్య తరహా పరిశ్రమల ప్రోత్సాహంలో భాగంగా పెట్టుబడి రాయితీలు, పావలా వడ్డీ, విద్యుత్ చార్జీల సబ్సిడీలు, పన్ను రాయితీలు వంటి ప్రభుత్వ ప్రోత్సాహకాల కింద జిల్లాలోని 10 పరిశ్రమల యూనిట్లకు రూ.81.62 లక్షల విలువైన రాయితీలను కమిటీ ఆమోదించినట్లు కలెక్టర్ వెల్లడించారు. పీఎం-సీఐ ( పి ఎం - ఎస్ ఈ టి యు) పథకం కింద నంద్యాల ఐటీఐ కళాశాల అభివృద్ధికి రూ.240 కోట్లతో ప్రతిపాదించిన ప్రాజెక్టుపై సమగ్ర నివేదిక సిద్ధం చేయాలని కలెక్టర్ సూచించారు. ఇందులో కేంద్ర ప్రభుత్వం రూ.120 కోట్లు, రాష్ట్ర ప్రభుత్వం రూ.79 కోట్లు భరించగా, మిగిలిన రూ.41 కోట్లు స్థానిక వనరుల ద్వారా సమీకరించాల్సి ఉంటుందని తెలిపారు. జిల్లాలో డ్రాపోట్ అయిన విద్యార్థులను గుర్తించి వారికి నైపుణ్య శిక్షణ అందించడం ద్వారా ఉపాధి అవకాశాలు వస్తాయన్నారు. ప్రభుత్వ డిగ్రీ కళాశాలల్లో స్కిల్ డెవలప్ మెంట్ శిక్షణ తరగతుల నిర్వహణకు అవసరమైన మౌలిక వసతులు కల్పించాలని అధికారులను ఆదేశించారు. రాష్ట్ర స్థాయికి పంపే స్కిల్ డెవలప్ మెంట్ ప్రణాళికలను జిల్లా యంత్రాంగంతో సమన్వయం చేసుకుని తుది రూపు ఇవ్వాలని సూచించారు. కౌశలం మరియు యూనిఫైడ్ ఫ్యామిలీ సర్వీస్ తక్కువ హాజరు నమోదవడంపై కలెక్టర్ అసంతృప్తి వ్యక్తం చేశారు. జిల్లాలో 76 వేల మంది సమాధులు చేసుకున్నప్పటికీ కేవలం 29 శాతం మాత్రమే హాజరైనట్లు కలెక్టర్ తెలిపారు.

# ప్రకృతి వ్యవసాయంలో భూసారాన్ని పెంచేందుకు రైతులు

## వీఎంఓఎస్ పద్ధతులు పాటించాలి



నంద్యాల డివిజన్ ఇంచార్జి కరీం భాషా. గడివేముల పల్లెవెలుగు దినపత్రిక రైతులకు ప్రకృతి వ్యవసాయ పద్ధతుల గురించి కరిమద్దల గ్రామంలో ప్రకృతి వ్యవసాయ పద్ధతుల గురించి నంద్యాల డివిజన్ ఇంచార్జి కరీం భాషా మరియు నంద్యాల డివిజన్ ఎంటి మహబూబ్ బాషా అలాగే గడివేముల మండలం ఎఫ్ఎం టిఎస్ రాజశేఖర్ ప్రభావతమ్మ కరిమద్దల వి ఏ పి శ్రీ వాణి మరియు కరిమద్దల బి ఆర్ సి సెంటర్ ఓనర్ ప్రభావతమ్మ మరియు

డివిజన్ ఇంచార్జి కరీం సార్ మాట్లాడుతూ 20 నుంచి 30 రకాల విత్తనాలతో కూడిన ఈ కిట్లను తొలకరి వర్షాల కురవకముందే వెంటనే విత్తుకోవాలన్నారు దీనివల్ల భూమి నిరంతరం పచ్చదనంతో కప్పబడి ఉండటమే కాకుండా సూక్ష్మజీవుల వృద్ధికి నీటి నిల్వ సామర్థ్యం పెరగడానికి దోహదపడతూండన్నారు ఎల్ నీ సో ను తట్టుకునేలా 35 నుంచి 45 రోజులకు వీటిని భూమిలో కలియబెట్టడం ద్వారా ఖరీఫ్ పంటలకు సేంద్రియ ఎరువుగా మారుతుందని తెలిపారుని పంటలు

తట్టుకోవాలంటే ఈ పద్ధతి మేలన్నారు ఇప్పటివరకు మండల స్థాయిలో 200 కిట్లు పంపిణీ చేయడం జరిగింది త్వరలో మండల వ్యాప్తంగా రైతులందరికీ అందుబాటులో కిట్లు ఉంచుతామని తెలియపరచడం జరిగింది రైతులు ఈ అవకాశాన్ని సద్వినియోగం చేసుకొని అధిక ఆదాయాన్ని అలాగే భూసారాన్ని పెంచు కోవచ్చని తెలియజేశారు టి ఐ సి ఆర్ పి లు ఈశ్వర చారి మేఘన రైతులు మహిళా రైతులు పాల్గొన్నారు.

# విద్యార్థులకు ఆధ్యాత్మిక విలువలు

బండి ఆత్మకూరు పల్లె వెలుగు మే 13 :

వేసవికాలంలో ఇంటి వద్ద ఉన్న విద్యార్థులు యొక్క భవిష్యత్తును దృష్టిలో ఉంచుకొని వారి యొక్క ప్రవర్తన భవిష్యత్తును దృష్టిలో ఉంచుకొని కుటుంబ విలువలు ఆధ్యాత్మిక విలువలు నేర్పించేందుకు నంద్యాల బాపిస్టు ఫీల్డ్ మరియు హోప్ ఫర్ జీసస్ మినిస్ట్రీస్ కర్నూల్ వారి ఆధ్వర్యంలో బుధవారం బండి ఆత్మకూరు మండల పరిధిలో ఉన్న చిన్నదేవులూపురం గ్రామంలోని ఏబీఎన్ చర్చి నందు సందేశ కార్యక్రమాలను నిర్వహించారు. బాలుడు నడవలసిన త్రోవ వానికి నేర్పుము, వాడు వృద్ధుడైనను దాని నుండి తొలగదు, అన్న వాక్యాన్ని ఆధారం చేసుకుని పిల్లలకు ఆధ్యాత్మిక బోధ సామాజిక విలువలు నేర్పించారు. డాక్టర్ ప్రభు కిరణ్ వారి బృందం ఆటపాటలు ప్రత్యేకమైన తరగతుల ద్వారా వారికి బోధించారు. నంద్యాల బాపిస్టు ఫీల్డ్ లో ఉన్నటువంటి 300 మంది పిల్లలకు మూడు రోజులపాటు అవగాహన కల్పించారు. పిల్లలకు ప్రత్యేకమైన కార్యక్రమాలు నిర్వహించి బహుమతులు సర్టిఫికెట్లను పంపిణీ చేశారు. ఈ కార్యక్రమంలో వెస్ట్రన్ రీసన్ ప్రెసిడెంట్ డాక్టర్ బాలరాజు నంద్యాల బాపిస్టు ఫీల్డ్ కమిటీ పెద్దలు, పాల్గొన్నారు. మూడు రోజులపాటు సందేశాలు నీతి సందేశాలు నిర్వహించిన నేపథ్యంలో పొదిలి భాస్కర్ పొదిలి సువార్లులు, పిల్లలకు భోజన వసతి కల్పించారు. ఈ సందర్భంగా దంపతులను ఏబీఎన్ చర్చి నిర్వాహకులు సన్మానించారు. స్థానిక సంఘం రేవ. కిరణ్, కీర్తి తోపాటు హైదరాబాద్ నుండి ప్రభు రేవు కిరణ్ తోపాటు ఏబీఎం చర్చి నిర్వాహకులు పండు సురేష్ పెద్ద రాజు శ్రీహరి సామెల్ తోపాటు, నారాయణపురం చిన్నదేవులూపురం గుంతకందల గడివేముల ఇంద్రియేశ్వరం గ్రామాలకు చెందిన 300 మంది పిల్లలు ఈ కార్యక్రమంలో పాల్గొన్నారు.



# ఓర్వకల్లును పారిశ్రామిక హబ్ గా తీర్చిదిద్దడమే లక్ష్యం: మంత్రి టీజీ భరత్



రూ. 10 కోట్లతో శ్రీ మాతే ఫుడ్స్ గ్రీన్ ఫుడ్ ప్రాసెసింగ్ యూనిట్ శంకుస్థాపన స్థానిక యువతకు ఉపాధి, రైతులకు మేలు చేకూర్చేలా పరిశ్రమల ఏర్పాటు రాష్ట్రానికి రూ. 23 లక్షల కోట్ల పెట్టుబడులు: ఎమ్మెల్యే గౌరు చరితారెడ్డి



తెలిపారు. మంత్రి టీజీ భరత్ చొరవతో కర్నూలు జిల్లాలో డ్రోన్ హబ్, రిలయన్స్, అగస్ట, షిగాచి వంటి పరిశ్రమలు రావడం సంతోషకరమన్నారు. స్థానిక యువతకు ఉపాధి కల్పించడమే లక్ష్యంగా ప్రభుత్వం పారదర్శక విధానాలను అమలు చేస్తోందని ఆమె పేర్కొన్నారు. రైతులకు చేదోడుగా 'శ్రీ మాతే ఫుడ్స్' కంపెనీ డైరెక్టర్ పి. వేదవ్యాస్ రెడ్డి మాట్లాడుతూ.. రూ. 10 కోట్ల పెట్టుబడితో 5.96 ఎకరాల్లో ఈ యూనిట్ను ఏర్పాటు చేస్తున్నట్లు తెలిపారు. ఇక్కడ ప్రధానంగా ఆరటి, జామ, ఫ్రూట్ వల్వ్ వంటి వ్యవసాయ ఉత్పత్తులను ప్రాసెస్ చేస్తామని, దీనివల్ల స్థానిక రైతులకు మంచి మార్కెట్ లభిస్తుందని చెప్పారు. ఈ యూనిట్ ద్వారా సుమారు 25 మందికి ప్రత్యక్షంగా, వందలాది మంది రైతులకు పరోక్షంగా ఉపాధి లభిస్తుందన్నారు. అనంతరం మంత్రి, ఎమ్మెల్యే ఇతర ప్రముఖులతో కలిసి భూమి పూజ నిర్వహించి, శిలాఫలకాన్ని ఆవిష్కరించారు. ఈ కార్యక్రమంలో పరిశ్రమల శాఖ అధికారి అశోక్ కుమార్, స్థానిక నాయకులు, పరిశ్రమ ప్రతినిధులు పాల్గొన్నారు.

### పల్లె వెలుగు కర్నూలు బ్యూరో

కర్నూలు జిల్లా ఓర్వకల్లు ప్రాంతాన్ని అంతర్జాతీయ స్థాయి పారిశ్రామిక హబ్ గా తీర్చిదిద్దడమే రాష్ట్ర ప్రభుత్వ లక్ష్యమని పరిశ్రమలు, వాణిజ్య మరియు ఫుడ్ ప్రాసెసింగ్ శాఖ మంత్రి టీజీ భరత్ గుర్తా పేర్కొన్నారు. బుధవారం జిల్లాలోని బ్రహ్మణపల్లె సమీపంలో గల గుట్టపాడు మీపీఐ పార్క్ లో 'శ్రీ మాతే ఫుడ్స్ ప్రైవేట్ లిమిటెడ్' ఆధునిక గ్రీన్ ఫుడ్ ప్రాసెసింగ్ యూనిట్ కు ఆయన శంకుస్థాపన చేశారు. ఈ కార్యక్రమంలో పాల్గొన్న ఎమ్మెల్యే గౌరు చరితారెడ్డి, జి. పుల్లారెడ్డి ఇంజనీరింగ్ కళాశాల చైర్మన్ పి. సుబ్బారెడ్డి విశిష్ట అతిథులుగా పాల్గొన్నారు. 8 నెలల్లో ఉత్పత్తి ప్రారంభం కావాలి: మంత్రి టీజీ భరత్ ఈ సందర్భంగా మంత్రి మాట్లాడుతూ.. శ్రీ మాతే ఫుడ్స్ యాజమాన్యం వచ్చే ఎనిమిది నెలల్లోపు నిర్మాణ పనులు పూర్తి చేసి ఉత్పత్తిని ప్రారంభించాలని సూచించారు. ముఖ్యమంత్రి నారా చంద్రబాబు నాయుడు బ్రాండ్ ఇమేజ్ కారణంగా రాష్ట్రానికి భారీగా పెట్టుబడులు వస్తున్నాయని, ఓర్వకల్లు ప్రాంతానికి సుమారు రూ. 50 వేల కోట్ల పెట్టుబడులు తీసుకురావడమే ధ్యేయంగా పనిచేస్తున్నామని చెప్పారు. ఇప్పటికే రిలయన్స్ వంటి దిగజ నంస్టలు ఇక్కడ ప్లాంట్ల ఏర్పాటు చేస్తున్నాయని, పరిశ్రమలకు అవసరమైన నీరు, ఇతర మౌలిక సదుపాయాల కల్పనకు ప్రభుత్వం సిద్ధంగా ఉందని భరోసా ఇచ్చారు. రాష్ట్రానికి భారీగా పెట్టుబడులు: ఎమ్మెల్యే గౌరు చరితారెడ్డి పాణ్యం ఎమ్మెల్యే గౌరు చరితారెడ్డి మాట్లాడుతూ.. కూటమి ప్రభుత్వం అధికారంలోకి వచ్చిన 20 నెలల కాలంలోనే రాష్ట్రానికి సుమారు రూ. 23 లక్షల కోట్ల పెట్టుబడులు వచ్చాయని

## ప్రభుత్వ బడుల్లో ఉన్నత ప్రమాణాలను ప్రజల్లోకి తీసుకెళ్లాలి



### మహానంది, పల్లె వెలుగు

ప్రభుత్వ బడుల్లో లభిస్తున్న ఉన్నత ప్రమాణాలను ప్రజల్లోకి తీసుకెళ్లాలని జిల్లా విద్యాశాఖ అధికారి జనార్దన్ రెడ్డి ఉపాధ్యాయులకు సూచించారు. బుధవారం మహానంది మండలం తిమ్మాపురం గ్రామంలో పర్యటించారు. ప్రభుత్వ పాఠశాలల్లో విద్యార్థుల సమోదయం పెంచే లక్ష్యంతో చేపట్టిన 'ఎన్రోల్మెంట్ డ్రైవ్' కార్యక్రమంలో భాగంగా ఆయన ఇంటింటికీ తిరిగి తల్లిదండ్రులకు అవగాహన కల్పించారు. అనంతరం జిల్లా పరిషత్ ఉన్నత పాఠశాలలో ఉపాధ్యాయులు, పూర్వ విద్యార్థులు డీకావోను ఘనంగా సన్మానించారు. డీకావో మాట్లాడుతూ.. గ్రామస్తులు, పూర్వ విద్యార్థులు పాఠశాల అభివృద్ధిలో భాగస్వాములు కావడం అభినందనీయమని కొనియాడారు. తిమ్మాపురం పాఠశాలను ఆదర్శవంతంగా తీర్చిదిద్దేందుకు తన వంతు సహకారం ఎల్లప్పుడూ ఉంటుందని హామీ ఇచ్చారు. ఈ కార్యక్రమంలో పాఠశాల ప్రధానోపాధ్యాయులు చంద్ర శేఖర్ రెడ్డి, ఉపాధ్యాయులు, పూర్వ విద్యార్థులు, తదితరులు పాల్గొన్నారు.

## శ్రీ మద్దిలేటి నరసింహ స్వామి దేవస్థానం హుండి లెక్కింపు



### బేతంచెర్ల పల్లె వెలుగు ప్రతినధి (మే 13) :-

బేతంచెర్ల మండలం ఆర్.ఎస్ రంగాపురం గ్రామ శివారులో వెలసిన శ్రీ మద్దిలేటి నరసింహ స్వామి వారి దేవస్థానం శ్రీ స్వామివారికి, అమ్మవారికి భక్తులు సమర్పించిన ముడుపులు కానుకల హుండి లెక్కింపు గురువారం 14-05-2026 తేదీన జరుగుతుందని, ఈ లెక్కింపు తేదీ 31-03-2026 నుండి 13-05-2026 వరకు 44 రోజులకు లెక్కించనున్నారని, ఈ లెక్కింపు ఉప కమిషనర్ & కార్యనిర్వాహణ అధికారి ఎం.రామాంజనేయులు ఆధ్వర్యంలో, దేవదాయ శాఖ తనకి అధికారి డి. రమేష్ పర్యవేక్షణలో హుండి లెక్కింపు జరుగుతుందని శ్రీ మద్దిలేటి స్వామి ఆలయ కార్యనిర్వాహణ అధికారి ఎం.రామాంజనేయులు ప్రకటనలో తెలిపారు.

## లో గ్రేడు పొగాకు రూ.15 వేలకు కానుకగా

### ఎపి కౌలు రైతు సంఘం డిమాండ్

### అమరావతి బ్యూరో :

తెలంగాణ లో గ్రేడు పొగాకును క్వింటా రూ.15 వేలకు కొనుగోలు చేయాలని ఆంధ్రప్రదేశ్ రైతు సంఘం రాష్ట్ర కమిటీ డిమాండ్ చేసింది. ప్రకాశం జిల్లా చుట్టూపక్కల ప్రాంతాల్లో కౌలు రైతులు ఎక్కువ మంది తెలంగాణ పొగాకును సాగు చేశారని, కంపెనీ బాండులిచ్చి నారును సరఫరా చేసి పంటలు వేయించినట్లు సంఘం రాష్ట్ర అధ్యక్ష ప్రధాన కార్యదర్శులు బి బలరాం, ఎం హరిబాబు బుధవారం ఒక ప్రకటనలో పేర్కొన్నారు. పంట కొనే సమయంలో గ్రేడ్ వన్ పొగాకును కొని, లో గ్రేడు పొగాకును తిరస్కరిస్తున్నారని తెలిపారు. ఎకరాకు 2 క్వింటాళ్ళు మాత్రమే గ్రేడ్ వన్ పొగాకు వస్తుందని, 10 క్వింటాళ్ళు లో గ్రేడ్ పొగాకు వస్తుందని వెల్లడించారు. కానీ కంపెనీ వాళ్లు లో గ్రేడ్ కొనకపోతే కౌలు రైతులకు ఎకరాకు రూ.లక్ష నష్టం వస్తుందన్నారు.

# 21 నుండి ఇంటర్ అడ్వాన్స్ నష్టమెంటరీ పరీక్షలు: కలెక్టర్ డా. ఏ. సిరి

జిల్లాలో 57 సెంటర్ల ఏర్పాటు పరీక్షలకు హాజరుకానున్న 25,799 మంది విద్యార్థులు - కేంద్రాల వద్ద 144 సెక్షన్.. పక్కంటి ఏర్పాట్లకు ఆదేశం

### పల్లె వెలుగు కర్నూలు బ్యూరో

ఈ నెల 21వ తేదీ నుండి జూన్ 4వ తేదీ వరకు నిర్వహించనున్న ఇంటర్మీడియట్ పబ్లిక్ అడ్వాన్స్ నష్టమెంటరీ పరీక్షలను జిల్లాలో అత్యంత పక్కంటిగా నిర్వహించాలని జిల్లా కలెక్టర్ డా. ఏ. సిరి అధికారులను ఆదేశించారు. బుధవారం కలెక్టరేట్ లోని మినీ కాన్ఫరెన్స్ హాల్లో పరీక్షల ముందస్తు ఏర్పాట్లపై వివిధ శాఖల అధికారులతో ఆమె సమీక్షా సమావేశం నిర్వహించారు. విద్యార్థుల వివరాలు: జిల్లా వ్యాప్తంగా మొత్తం 57 పరీక్ష కేంద్రాలను ఏర్పాటు చేసినట్లు కలెక్టర్ తెలిపారు. ప్రథమ సంవత్సరం: 15,835 మంది జనరల్, 1,815 మంది ఒకేషనల్.. మొత్తం 17,650 మంది. ద్వితీయ సంవత్సరం: 7,374 మంది జనరల్, 775



మంది ఒకేషనల్.. మొత్తం 8,149 మంది విద్యార్థులు పరీక్షలకు హాజరుకానున్నారు. అధికారులకు కలెక్టర్ కీలక ఆదేశాలు: భద్రత: ప్రశ్నపత్రాలను పోలీస్ స్టేషన్ నుండి ఎస్టాబ్లిష్ మెంట్ పరీక్ష కేంద్రాలకు తీసుకెళ్లాలని, కేంద్రాల వద్ద గట్టి పోలీస్ బందోబస్తుతో పాటు 144 సెక్షన్ అమలు చేయాలని ఆదేశించారు. సదుపాయాలు: పరీక్ష కేంద్రాల వద్ద తాగునీరు, పారిశుధ్య పనులు మున్సిపల్ అధికారులు పర్యవేక్షించాలి. నిరంతర విద్యుత్ సరఫరా ఉండేలా విద్యుత్ శాఖ చర్యలు తీసుకోవాలి. రవాణా & ఆరోగ్యం: విద్యార్థుల కోసం ఆయా రూట్లలో అదనపు బస్సులు నడపాలని ఆర్డీసీ


అధికారులకు, కేంద్రాల వద్ద ఓఆర్ఎస్ ప్యాకెట్లు, ఫస్ట్ ఎయిడ్ కిట్లు మరియు వైద్య సిబ్బందిని అందుబాటులో ఉంచాలని వైద్యారోగ్య శాఖను ఆదేశించారు. నిఘా: షుయంగ్ స్టాండ్ లో ఇద్దరు రెవెన్యూ అధికారులు ఉండాలని, పరీక్ష సమయంలో కేంద్రాల పరిసరాల్లోని జిరాక్స్ సెంటర్లను మూసివేయాలని స్పష్టం చేశారు. ఈ సమావేశంలో జిల్లా రెవెన్యూ అధికారి సి. వెంకట నారాయణమ్మ, ఆర్ఐఓ లాలప్ప, అదనపు మున్సిపల్ కమిషనర్ కృష్ణ, కార్మిక శాఖ అధికారి వెంకటేశ్వర్లు, విద్యుత్ శాఖ డీఈ విజయ భాస్కర్, ఆర్డీసీ డీఎం సుధారాణి తదితరులు పాల్గొన్నారు.

## హుస్సేనాపురంలో తాళం వేసిన ఇంటర్ల దాపిడి

### ఓర్వకల్లులో దొంగతనం: రూ. 2.50 లక్షల విలువైన సొత్తు అపహరణ

### పల్లె వెలుగు కర్నూలు బ్యూరో

మండల పరిధిలోని హుస్సేనాపురం గ్రామంలో గుర్తు తెలియని దొంగలు బీభత్సం సృష్టించారు. తాళం వేసి ఉన్న ఇంట్లోకి ప్రవేశించి భారీగా నగదు, నగలను దోచుకెళ్లారు. పోలీసుల వివరాల మేరకు.. హుస్సేనాపురం గ్రామానికి చెందిన షేక్ సలాం మంగళవారం (మే 12) రాత్రి తన ఇంటికి తాళం వేసి బయటకు వెళ్లారు. ఇదే అదనుగా భావించిన గుర్తు తెలియని వ్యక్తులు ఇంటి తాళాలు వగులగొట్టి లోపలికి ప్రవేశించారు. బీరువాలో భద్రపరిచిన బంగారు కమ్మలు, వెండి పట్టీలు మరియు నగదును అపహరించారు. పోయిన సొత్తు విలువ సుమారు రూ. 2,50,000/- ఉంటుందని బాధితుడు పోలీసులకు ఫిర్యాదు చేశారు. బాధితుడి ఫిర్యాదు మేరకు ఓర్వకల్లు ఎస్సై కేసు నమోదు చేసి దర్యాప్తు చేపట్టారు. ఘటనా స్థలాన్ని పరిశీలించిన పోలీసులు నిందితుల కోసం గాలింపు చర్యలు చేపట్టారు. గ్రామీణ ప్రాంతాల్లో ప్రజలు అప్రమత్తంగా ఉండాలని, అనుమానాస్పద వ్యక్తులు కనిపిస్తే వెంటనే సమాచారం అందించాలని పోలీసులు సూచించారు.



# కుంటు బడిన కుటుంబం



పల్లె వెలుగు :

ఉమ్మడి కుటుంబం విచ్ఛిన్నమై వ్యక్తి స్వేచ్ఛ స్వతంత్రత రాజ్యమేలిబంటరి కుటుంబాల ఉద్ధృతి పెరిగి ఒంటరి తనం వారనత్వమయ్యే మనోశాంతి మందగించి ఆందోళన అవరించే అహంకారం అలంకరణయై అనుబంధాలు బీటలు వారె అనురాగాలు ఆవిరయ్యే మమత మమకారాలు మనీ భంధాలాయే తాత నానమ్మల అమ్మమల మామయ్య అత్తమ్మల బాబాయి పెద్దమ్మ చిన్నమ్మల ఆద్రత ఆప్యాయత అనురాగాలు పిల్లలకు అందని ద్రాక్షలాయేక్రూరత్వం పిల్లలకు ఆస్తి ఆయోబావ బావమరిది వదిన మరదలు మరిది అక్క చెల్లి అన్న తమ్ముడు అన్న పిలుపులు మాయమై హలో హోయే భాయే బై బై అన్న పలుకులే పల్లవైనాయి. స్టేటస్ పేరున మాటలు మరిచి హోదాముసుగులోభంధుత్వాలను భంధి చేసి నా వారెవరు? పరాయి వారెవరు? తెలియని భౌతిక జీవితాన్ని గడ్డుతున్నాం స్వార్థం సంకుచితత్వం అహం ఓర్వలేనితనంపగలు ప్రతీకారం ద్వేషాన్నిమన పిల్లలకు వారనత్వంగా అందిస్తూ బంధాలు అనుబంధాలకు దూరంగా కుట్రలకు మోసాలకు దగ్గరగా పోషణ పెంపకం సామాజిక రుగ్మతయ్యే సామాజిక హింస పెరిగి పోయేవావి పరుసలు తెలువకఉక్రోశాలు ఉరకలత్తే మానవత్వం అంతరించి దానవత్వం దాపురించే ధాత్యత్వం లోపించిధన దాహం పెరిగి పోయేప్రేమ త్యాగం కరుణ సహనం సహకారం సౌభ్రాతృత్వం జాడలేరు బంధాల మధ్య దూరం పెరిగెను భంధువులంటే భారం పెరిగెనునీ ఇంటికి వస్తే ఏమిస్తావుమా ఇంటికి వస్తే ఏమిస్తేస్తావు. అనేదినమాజరీతయ్యే కుటుంబ విలువలు కుంటు పడెను మానవ విలువలు అంతరించెను మనీ రోగం అవతరించెను ఆప్యాయత అనురాగాలు అంతరించెను కుటుంబ భావన కుంటు పడగతోడు నీడకు ఆడ్రస్ లేకబంధువులు రాభంధులై వ్యష్టి కుటుంబాలు అవతరించి పెద్దరికానికి గొడ్డలి పెట్టింది ఓరుపు సహనం సంఘీభావం నశించి మానవులుఊసరవెల్లి లారంగులు మార్చి యాంత్రిక జీవన గమనంలోభంధియై భారంతో బతుకుతువలొన జీవన విషకౌగిలిలో చిక్క కొనిదిక్క తోచని విగత జీవయై బతుకు తున్నారు. అనురాగాలు ఆత్మీయత అంతా మిథ్య ఆయోబంధాలు అనుబంధాలు దూరపు కొండలాయేభారతీయ సంస్కృతి సాంప్రదాయాలు కుటుంబ విలువలు పాటిద్దాం వసుదైక కుటుంబ కంస్థాపనకు ఉద్యమిద్దాం. (మే15 అంతర్జాతీయ కుటుంబ దినోత్సవం సందర్భంగా)నేడునుూరి కనకయ్య అధ్యక్షులు తెలంగాణ ఎకనామిక్ ఫోరం తెలంగాణ ఎడ్యుకేషన్ ఫోరం సామాజిక ఆర్థిక అధ్యయన వేదిక మాజీ ఎన్ ఎన్ ఎన్ అధికారి కరీంనగర్ .

# రంగాపురం, గూటుపల్లె సబ్ స్టేషన్ పరిధిలోని గ్రామాలకు విద్యుత్ కట్

-విద్యుత్ ఏ డి ఈ మధుసూదన్ రెడ్డి -రూరల్ ఏఈ శ్రీనివాసులు

పల్లె వెలుగు బేతంచెర్ల ప్రతినిధి (మే 13) :-



బేతంచెర్ల మండలం ఆర్ఎస్ రంగాపురం మరియు గూటుపల్లె సబ్ స్టేషన్ పరిధి లోని గ్రామాలకు నేడు గురువారం పవర్ సప్లై నిలిపివేయడం జరుగుతుందని ఏ డి ఈ మధు సుదన్ రెడ్డి మరియు రూరల్ ఏ ఈ శ్రీనివాసులు బుధవారం ఓ ప్రకటన లో తెలిపారు. వారు మాట్లాడు తూ... విద్యుత్ స్తంభాల మరమ్మత్తుల కారణంగా నేడు ఉదయం 10 గంటల నుండి 12 వరకు విద్యుత్ నిలిపివేయడం జరుగుతుందిని వారు తెలిపారు. అంతేకాకుండా రైతులకు ఇచ్చే కరెంట్ ఉదయం ముందుగానే 6 గంటల నుండి 10 వరకు ఇస్తున్నామని, మిగతా వి ద్యుత్ 12 గంటల నుండి 5 వరకు ఇవ్వనున్నట్లు వారు తెలిపారు. కాబట్టి రైతులు, యజ మానులు, ప్రజలు సహకరించాల్సిందిగా వారు కోరుకొరారు.

# మాజీ ఎమ్మెల్యే సుక్క పగడాలమ్మ మృతి

పాతపట్నం (శ్రీకాకుళం జిల్లా) :



శ్రీకాకుళం జిల్లా పాతపట్నం మాజీ ఎమ్మెల్యే సుక్క పగడాలమ్మ(75) అనారోగ్యంతో బుధవారం మృతి చెందారు. 1972లో పాతపట్నం నియోజకవర్గం ఎన్సి రిజర్వేషన్ కావడంతో కాంగ్రెస్ తరుపున విజయం సాధించారు. మాజీ ఎమ్మెల్యేగా ఉండి కూడా ఉపాధి పనులకు వెళ్లి కుటుంబాన్ని పోషించేవారని గ్రామస్థులు తెలిపారు. పగడాలమ్మ ముక్తాపురం సర్పంచ్ గానూ పనిచేశారు. ఆమెకు ముగ్గురు కుమార్తెలు. పెద్ద కుమార్తె మాజీ సర్పంచ్. పగడాలమ్మ అంత్యక్రియలు గురువారం నిర్వహిస్తామని కుటుంబ సభ్యులు తెలిపారు.

# కలెక్టరేట్లో బ్యాంబూ సేల్ కౌంటర్ నిర్మాణానికి శంకుస్థాపన



పల్లె వెలుగు నంద్యాల జిల్లా బ్యారో.

స్థానిక ఉత్పత్తులకు ప్రోత్సాహం అందిస్తూ, స్వయం సహాయక సంఘాల మహిళలకు విస్తృతమైన మార్కెటింగ్ అవకాశాలు కల్పించే దిశగా జిల్లా యంత్రాంగం చర్యలు చేపడుతోందని జిల్లా కలెక్టర్ జి. రాజకుమారి తెలిపారు. బుధవారం కలెక్టరేట్ ప్రాంగణంలో వెదురు (బ్యాంబూ)తో నిర్మించనున్న వినూత్న సేల్ కౌంటర్ కు నిర్వహించిన శంకుస్థాపన కార్యక్రమంలో కలెక్టర్ పాల్గొన్నారు. కార్పొరేట్ సోషల్ రెస్పాన్సిబిలిటీ (సీ ఎస్ ఆర్) నిధులతో ఈ సేల్ కౌంటర్ నిర్మాణాన్ని చేపడుతున్నట్లు కలెక్టర్ తెలిపారు. పర్యావరణహిత విధానంలో



వెదురుతో నిర్మించనున్న ఈ కౌంటర్ ద్వారా స్థానికంగా తయారవుతున్న వివిధ ఉత్పత్తులకు విస్తృత ప్రచారం కల్పించనున్నారు. ఈ సేల్ కౌంటర్లో మెప్పా ( ఎం ఈ పి ఎం ఏ), డీఆర్డీపి సెర్స్ (ఎస్ ఈ పి ఆర్), అటవీ శాఖకు చెందిన ఉత్పత్తులను ప్రదర్శించి విక్రయించేందుకు ప్రత్యేక ఏర్పాటు చేయనున్నారు. మహిళా సంఘాలు, గ్రామీణ కళాకారులు మరియు అటవీ ఆధారిత ఉత్పత్తుల తయారీదారులకు ఇది ఉపాధి అవకాశాలను మరింత మెరుగుపరచడంతో పాటు, వారి ఆర్థికాభివృద్ధికి దోహదపడుతుందని కలెక్టర్ తెలిపారు. స్థానిక ఉత్పత్తులకు మార్కెట్ కల్పించడం, గ్రామీణ జీవనోపాధిని బలోపేతం చేయడం, పర్యావరణ అనుకూల నిర్మాణాలకు ప్రాధాన్యత ఇవ్వడం వంటి లక్ష్యాలతో ఈ కార్యక్రమాన్ని చేపట్టినట్లు కలెక్టర్ వెల్లడించారు.

# భీమవరం శ్రీ చెన్నకేశవ, ఆంజనేయ స్వామి దేవస్థాన అభివృద్ధి పనులకు భూమిపూజ



రూ. 50 లక్షల సి.జి.ఎఫ్. నిధులతో శంకుస్థాపన చేసిన టీడిపి రాష్ట్ర యువ నాయకులు ఎన్ఎండి ఫయాజ్

పల్లె వెలుగు నంద్యాల రూరల్. నంద్యాల మండలం పరిధిలోని భీమవరం గ్రామంలో ఉన్న శ్రీ చెన్నకేశవ, ఆంజనేయ స్వామి దేవస్థాన ప్రాంగణంలో బుధవారం దేవాలయ అభివృద్ధి పనులకు తెలుగుదేశం పార్టీ రాష్ట్ర యువ నాయకులు ఎన్ఎండి ఫయాజ్ భూమిపూజ కార్యక్రమం నిర్వహించారు. ఆంధ్రప్రదేశ్ ప్రభుత్వ



దేవాలయ ధర్మారాధనా శాఖ ఆధ్వర్యంలో, సి.జి.ఎఫ్. నిధులు రూ. 50.00 లక్షల వ్యయంతో ఈ ఆలయ అభివృద్ధి పనులను చేపట్టనున్నారు. ఈ భూమిపూజ కార్యక్రమానికి ముఖ్య అతిథిగా విచ్చేసిన తెలుగుదేశం పార్టీ రాష్ట్ర యువ నాయకులు ఎన్ఎండి ఫయాజ్ ప్రత్యేక పూజలు నిర్వహించి, భూమిపూజ చేసి ఈ అభివృద్ధి పనులను ప్రారంభించారు. ఈ సందర్భంగా ఎన్ఎండి ఫయాజ్ మాట్లాడుతూ గ్రామీణ ప్రాంతాల్లోని పురాతన ఆలయాల పునరుద్ధరణకు, భక్తులకు అవసరమైన మౌలిక వసతుల కల్పనకు ప్రభుత్వం ప్రాధాన్యత ఇస్తోందని తెలిపారు. భీమవరం గ్రామ ప్రజల ఎంతో కాలపు నిరీక్షణ అయిన ఈ దేవస్థాన అభివృద్ధి పనులు రూ. 50 లక్షల భారీ నిధులతో



ప్రారంభం కావడం సంతోషకరమని తెలిపారు. ఈ పనులను నిర్ణీత గడువులోగా, నాణ్యతా ప్రమాణాలతో పూర్తి చేసి భక్తులకు అందుబాటులోకి తీసుకువస్తామని ఆయన తెలిపారు. ఈ కార్యక్రమంలో భీమవరం టీడిపీ నాయకులు పిఎన్ వెంకటేశ్వర రెడ్డి, ఎన్ శ్రీనివాస్ రెడ్డి, సిఎన్ మనోహర్ రెడ్డి, ఎన్ పుల్లారెడ్డి, ముళ్ళ వహాబు, మాబు సుభాని, ఎన్ వెంకటేశ్వర రెడ్డి, ఎన్ జనార్దన్ రెడ్డి, ఎన్ శ్రీనివాస్ రెడ్డి, సి మౌలాలి, జి శివకృష్ణ, సి రవి, ఎన్ రవికుమార్ రెడ్డి, ఎన్ రమణారెడ్డి, కే రమణారెడ్డి, కే విశంకర్ రెడ్డి మరియు ఆలయ అర్చకులు, దేవాలయ శాఖ అధికారులు, స్థానిక టీడిపీ నాయకులు, కార్యకర్తలు భీమవరం గ్రామ ప్రజలు, భక్తులు పెద్ద సంఖ్యలో పాల్గొన్నారు.

# టిడో గృహాలలో అన్ని వసతుల కల్పనకు చర్యలు



నెలాఖరుకు 500 గృహాల కేటాయింపు రెండు నెలల్లో ఇంటింటికి నీటి సరఫరా కర్నూలు నగరపాలక సంస్థ కమిషనర్ చల్లా ఓబలేసు

పల్లె వెలుగు కర్నూలు రిపోర్టర్ : కర్నూలు నగర శివార్లలో టీడో గృహాల్లో అన్ని వసతుల కల్పనకు చర్యలు తీసుకుంటున్నట్లు నగరపాలక సంస్థ కమిషనర్ చల్లా ఓబలేసు పేర్కొన్నారు. బుధవారం ఆయన టీడో, మున్సిపల్ అధికారులతో కలిసి టీడో గృహాలను పరిశీలించారు. అక్కడి వసతులు, సమస్యలను ప్రజలను అడిగి తెలుసుకుని, వాటి పరిష్కారానికి ఆదేశాలు జారీ చేశారు. టీడో గృహాల నిర్మాణ స్థితిగతులు, తాగునీటి సరఫరా పనులపై సంబంధిత అధికారులను అడిగి తెలుసుకున్నారు. ఈ సందర్భంగా కమిషనర్ మాట్లాడుతూ.. టీడో గృహాల్లో వారంలో 2 సార్లు నీటి సరఫరా చేయడం జరుగుతుందని, విద్యుత్ డీపాలకు మరమ్మత్తులు చేయిస్తామన్నారు. రేషన్ బియ్యం సరఫరా, సచివాలయం, బస్ సౌకర్యం, ప్రాథమిక పాఠశాల వంటి ఏర్పాటుకు చర్యలు తీసుకుంటామని పేర్కొన్నారు. ఈ నెలాఖరుకు 500 గృహాలు అందుబాటులోకి వస్తాయని, రెండు నెలల్లో



ఇంటింటికి తాగునీటి సరఫరా పనులు పూర్తి అవుతాయన్నారు. కావున టీడో గృహాల పొందిన వారు వెంటనే చేరాలన్నారు. ఈ కార్యక్రమంలో ఎన్ఈ రమణమూర్తి, టీడో ఎన్ఈ పి.వి. శేషసాయి, ఎంఈ సూర్యనారాయణ, ఎంఈ జనార్దన్, టీడో అధికారులు పెంచలయ్య, మధుసూదన్ రెడ్డి తదితరులు పాల్గొన్నారు.

# జీవితంలో ఎదగాలంటే కష్టపడాల్సిందే



కురుమలు అన్ని రంగాల్లో ఎదగాలంటే చదివే ఆయుధం.

కార్యక్రమానికి ముఖ్య అతిథిగా పాల్గొన్న బీసీ సంక్షేమ శాఖ మంత్రి ఎస్ సజితమ్మ -రాష్ట్ర కురుమ కురువ కార్పొరేషన్ చైర్మన్ మాన్సి దేవేంద్రమ్మ

ఆలోచి ( పల్లె వెలుగు ) :

కృష్ణాజిల్లా కాకులపాడు గ్రామంలో కురుబల కుల దైవం బీరప్ప స్వామి ఆలయ ప్రతిష్ఠ మహోత్సవనికి ముఖ్య అతిథులుగా హాజరైన రాష్ట్ర బీసీ సంక్షేమ మంత్రి వర్మలు ఎస్ సజితమ్మ మరియు రాష్ట్ర కురుబ కురుమ కార్పొరేషన్ చైర్మన్ దేవేంద్రమ్మ కృష్ణాజిల్లా కాకులపాడు గ్రామంలో నూతనంగా కురుబ కురుమ కుల దైవం బీరప్ప స్వామి ఆలయం ప్రతిష్ఠా శి జరిగింది, ఈ ఆలయ మహోత్సవానికి రాష్ట్ర బీసీ సంక్షేమ మంత్రివర్మలు ఎస్ సజితమ్మ, రాష్ట్ర కురుబ కురుమ కార్పొరేషన్ చైర్మన్ మాన్సి దేవేంద్రమ్మ, స్థానిక ఎమ్మెల్యే యారగడ్ల వెంకటరావు, మరియు రాష్ట్ర కురుమ సంఘం నాయకులు కురుమ రైతు బాంధవులు పాల్గొన్నారు, గ్రామ ప్రజలు నాయకులను పూల వర్షాలతో ఆహ్వానం పలికినారు, రాయలసీమలో మాత్రమే కాదు కోస్తా జిల్లాలో కూడా కురుమలు ఉన్నాము అని సాటి చెప్పినారు, బీరప్ప దేవర ఆశీర్వాదం తీసుకుని అలాగే కార్యక్రమంలో పాల్గొని పదో తరగతిలో పాసైన పిల్లలకు సన్మానించడం జరిగింది. ఈ కార్యక్రమంలో చైర్మన్ మాట్లాడుతూ జీవితంలో ఎదగాలంటే కష్టం పడాల్సిందే, పిల్లలకు చదివే ఒక ఆయుధంగా మార్చాలి చదువుకుంటే ఏ రంగంలో అయినా సత్తా చాటొచ్చు అని చెప్పినారు,



అలాగే రాజకీయాల్లో కూడా ప్రజలకు సేవ చేసే పార్టీని సమ్మొక్కండి మన కులం హక్కుల కోసం సీఎం చంద్రబాబు నాయుడు వారికి ఎల్లప్పుడూ గుర్తిచేస్తూనే ఉంటాము, మన కురుమలంతా ముందు ఏకతాటిగా ఉండాలి ఇప్పుడు ఆలయ కట్టుకోవడానికి టీటీడీ దేవదాయ శాఖ నుంచి నిధులు కేటాయించింది ప్రభుత్వం, మీ స్థానిక ఎమ్మెల్యేతో మాట్లాడి మీకు కమ్యూనిటీ హాల్ గాని ఆలయ నిర్మాణం గానీ కట్టుకోండి, కోస్తా ఆంధ్రాలో కూడా కురుమలు ఉన్నాము మనకు స్థానిక ఎలక్షన్ల సర్పంచ్ గాని ఎంపీటీసీ గాని జెడ్పీటిసి గాని కార్పొరేటర్ గాని ఇవ్వండి అని అడిగి మనవాళ్లను గెలిపించుకుందాం, కురుమల కోసం రాష్ట్రంలో ఎక్కడికి పిలిచిన వస్తా కురుబల అభివృద్ధి కోసం కృషి చేస్తానని తెలిపారు. కురుబలను మొట్ట మొదటిగా గుర్తించిన పార్టీ తెలుగుదేశం పార్టీ మొదటిగా అనంతపురం జిల్లా రెండోది కర్నూలు జిల్లా ఎమ్మెల్యే టికెట్ ఎంపీ టికెట్ ఇస్తే అత్యధిక మెజార్టీతో గెలిపించుకున్నాము కోస్తాంధ్రలో కూడా కురుమలు అంచలంచలంగా ఎదిగితే మిమ్మల్ని వెతుక్కుంటూ మీ ఇంటికి పార్టీ పదవులు వస్తాయి, మనము ఏకతాటిగా ఉండి పని చేసుకోవాలి అని కోస్తా కురుమ సోదర సోదరీమణులకు మరి మరి చెప్పినారు ఈ కార్యక్రమంలో రాష్ట్ర కురుబ సంఘం గౌరవ అధ్యక్షులు తట్టే అర్జున్ రావు వర్మింగ్ ప్రెసిడెంట్ భలే రెడ్డి ప్రసాద్ ఉపాధ్యక్షులు మర్రి సత్యనారాయణ ప్రధాన కార్యదర్శి శివ నారాయణ ప్రచార కార్యదర్శి శివయ్య గుంటూరు జిల్లా కురుమ సంఘం సభ్యులు కృష్ణాజిల్లా కురుమ సంఘం సభ్యులు భారీ ఎత్తున పాల్గొనడం జరిగింది.

# క్రికెట్ టోర్నమెంట్ విజేతలకు బహుమతులు అందజేసిన నాయకులు అధికారులు



గడివేముల పల్లె వెలుగు దినపత్రిక

నంద్యాల జిల్లా గడివేముల మండలం గత 15 రోజుల నుంచి నిర్వహించిన క్రికెట్ టోర్నమెంట్ విజేతలకు బహుమతులు ప్రధానం చేసిన మండల టిడిపి ప్రాథమిక వ్యవసాయ సహకార సంఘం అధ్యక్షులు దేశం సత్యనారాయణ రెడ్డి గెలుపొందిన జట్లకు నగదు బహుమతులు అందజేశారు. ఈ సందర్భంగా వారు మాట్లాడుతూ మానసికోల్లాసానికి క్రీడలు దోహదపడతాయని అన్నారు. విద్యార్థులు, యువత క్రీడా స్ఫూర్తిని అలవర్చుకోవాలని ఆయన సూచించారు. 15 రోజుల పాటు నిర్వహించిన క్రికెట్ టోర్నమెంట్ బుధవారం సాయంత్రం ముగిసింది. ముగింపు కార్యక్రమానికి ముఖ్య అతిథిగా హాజరై ప్రథ మ బహుమతి గెలుపొందిన పాణ్యం సర్కిల్ ఇన్నోక్సర్ కిరణ్ కుమార్ రెడ్డి, గడివేముల ఎస్సై నాగార్జున రెడ్డి, గెలుపొందిన విజేతలకు జ్ఞాపికాలు బహుమతులు అందజేశారు. ఈ కార్యక్రమంలో వారు మాట్లాడుతూ ప్రతిభ ఉన్న క్రీడాకారులను ప్రోత్సహించాలని కోరారు. గడివేముల లో గత 15 రోజుల నుంచి జరగతున్న రాష్ట్ర స్థాయి క్రికెట్ పోటీలు ఈరోజు తో ముగిసాయి, ద్వితీయ బహుమతి తృతీయ బహుమతులు మ్యాన్ అఫ్ ది మ్యాచ్ లు మ్యాన్ అఫ్ ది సీరీస్ లు ప్రధానము చేసిన దాతలు రాజు, ఐటీడీపీ బాబు నాయక్, ఐటీడీపీ సభ్యులు టిడిపీ నాయకులు దేశం నరేంద్ర రెడ్డి గమరియ దేశం శివ నాగ రెడ్డి మరియు జిపిఎల్ ఆర్గానిజర్స్ పాల్గొన్నారు.

# కేసముద్రంలో పలు అభివృద్ధి పనులను పరిశీలించిన ఎంపీ వేం నరేందర్ రెడ్డి



కేసముద్రం, మే 13

కేసముద్రం మున్సిపాలిటీలో కొనసాగుతున్న పలు అభివృద్ధి పనులను బుధవారం ముఖ్యమంత్రి సలహాదారుడు, రాజ్యసభ ఎంపీ నరేందర్ రెడ్డి స్థానిక నాయకులతో కలిసి పరిశీలించారు. కేసముద్రం మున్సిపల్ పరిధిలో నూతనంగా నిర్మిస్తున్న పాలిటెక్నిక్ కాలేజీ భవనాన్ని, 50 పడకల ప్రభుత్వ ఆసుపత్రి నిర్మాణాన్ని, రోడ్లు, డ్రైనేజీతో పాటు వివిధ అభివృద్ధి కార్యక్రమాలను పరిశీలించారు. అనంతరం అధికారులతో మాట్లాడి తగు సూచనలు సలహాలు అందజేశారు. వేం నరేందర్ రెడ్డి తో పాటు స్థానిక ఎమ్మెల్యే డాక్టర్ భూకృష్ణ మురళీ నాయక్, వ్యవసాయ మార్కెట్ చైర్మన్ గంట సంజీవరెడ్డి, స్థానిక నాయకులు, అధికారులు పాల్గొన్నారు.

# రాష్ట్ర ప్రభుత్వ ఏర్పాటులో వెన్నం శ్రీకాంత్ రెడ్డి కీలక పాత్ర



మంత్రి సీతక్క, రాజ్యసభ సభ్యులు వేం నరేందర్ రెడ్డి ప్రశంసలు. జిల్లా గ్రంథాలయ సంస్థ చైర్మన్ గా శ్రీకాంత్ రెడ్డి ప్రమాణ స్వీకారం.

మానుకోటలో నయా జోన్..

మహబూబాబాద్, మే 13 (పల్లె వెలుగు) :

జిల్లాలో అభివృద్ధి పనుల బలోపేతానికి, రాష్ట్రంలో ప్రభుత్వం ఏర్పాటు కావడంలో వెన్నం శ్రీకాంత్ రెడ్డి కీలక పాత్ర పోషించారని మంత్రి సీతక్క, రాజ్యసభ సభ్యులు వేం నరేందర్ రెడ్డిలు పేర్కొన్నారు. బుధవారం జిల్లా గ్రంథాలయ సంస్థ చైర్మన్ గా వెన్నం శ్రీకాంత్ రెడ్డి ప్రమాణ స్వీకారం చేసిన సందర్భంగా ఏర్పాటు చేసిన కార్యక్రమానికి ముఖ్య అతిథులుగా పాల్గొన్నారు. ఈ సందర్భంగా వారు మాట్లాడుతూ, పార్టీ కోసం అపార్తిశలు శ్రమించిన నాయకులకు కాంగ్రెస్ ప్రభుత్వం తగిన గుర్తింపు ఇస్తుందని తెలిపారు. వెన్నం శ్రీకాంత్ రెడ్డి పార్టీ బలోపేతం కోసం గ్రామస్థాయి నుంచి పనిచేస్తూ కార్యకర్తలను సమన్వయం చేశారని, ఎన్నికల సమయంలో పార్టీ విజయానికి విశేష కృషి చేశారని కొనియాడారు. ప్రజలకు విద్యా, విజ్ఞాన సేవలు అందించే గ్రంథాలయ వ్యవస్థ అభివృద్ధికి శ్రీకాంత్ రెడ్డి కృషి చేస్తారనే నమ్మకం ఉందని పేర్కొన్నారు. చైర్మన్ గా బాధ్యతలు స్వీకరించిన అనంతరం శ్రీకాంత్ రెడ్డి మాట్లాడుతూ, తనపై నమ్మకం ఉంచిన పార్టీ అధిష్టానానికి కృతజ్ఞతలు తెలిపారు. జిల్లాలో గ్రంథాలయాల అభివృద్ధికి, యువతలో పఠనాసక్తి పెంపొందించేందుకు కృషి



చేస్తానన్నారు. గ్రంథాలయ రాష్ట్ర చైర్మన్ డాక్టర్ రియాజ్ వెన్నం శ్రీకాంత్ రెడ్డితో ప్రమాణ స్వీకారం చేయించారు. ఈ కార్యక్రమంలో ఎంపీ బలరాం నాయక్, ఎమ్మెల్యే మురళీ నాయక్, డిసిసి అధ్యక్షులు ఉమా మురళీ నాయక్, రాష్ట్ర ప్రదేశ్ కాంగ్రెస్ కార్యదర్శి రూపాన్తి, రాష్ట్ర టూరిజం కార్పొరేషన్ చైర్మన్ పటేల్ రమేష్ రెడ్డి, మాజీ డిసిసి అధ్యక్షుడు భరత్ బాబు, సిపిఐ జిల్లా కార్యదర్శి విజయ్ సారధి, అజయ్ సారధి, సిపిఎం జిల్లా కార్యదర్శి సాధుల శ్రీనివాస్, రాష్ట్ర మహిళ కమిషన్ సభ్యులు రాధ, మున్సిపల్ చైర్మన్ జ్యోతి, మార్కెట్ కమిటీ చైర్మన్ సుధాకర్, వైస్ చైర్మన్ మదన్ లోయ, కాంగ్రెస్ మండల అధ్యక్షుడు రాంరెడ్డి, జిల్లా గ్రంథాలయ అధికారి శ్రీలత, యాత్ అధ్యక్షుడు సురేష్, బాలు చౌహాన్, వార్డు కౌన్సిలర్ అరుణ, వివిధ వార్డు కౌన్సిలర్ లు, వివిధ రాజకీయ నాయకులు పాల్గొన్నారు.







# బిజెపి 'వాషింగ్‌మిషన్' రాజకీయాలు

**'అవినీతి' నేతలకే సిఎం కుర్చీ ఇతర పార్టీల నుంచి వచ్చిన వారికే పగ్గాలు**

**న్యూఢిల్లీ: మే 13 పల్లె వెలుగు**

ఒకప్పుడు 'దేశాన్ని దోచుకున్నవారు' అని బిజెపి ఆరోపించిన నేతలే ఇప్పుడు ఆ పార్టీకి ముఖ్యమంత్రులు, ప్రాంతీయ శక్తులుగా మారారు. వారి మీద ఉన్న కేసులు, దర్యాప్తులు అదృశ్యమవడమో, సత్తనడకన సాగడమో జరుగుతున్నాయి. అవినీతి ఆరోపణలు ఎదుర్కొంటున్న నేతలు బిజెపిలోకి రాగానే వాషింగ్‌మిషన్ లో శుభ్రపర్చినట్టుగా 'క్షీన్' అవుతారని ప్రతిపక్షాలు సంధించి వ్యంగ్యాస్త్రాలు నిజమేనని తాజా రాజకీయ పరిణామాలు నిరూపిస్తున్నాయి. హిమంత బిశ్వు శర్మ.. ఆసోం సిఎం అసోం ముఖ్యమంత్రి హిమంత బిశ్వు శర్మ 2001 నుంచి కాంగ్రెస్ ఎమ్మెల్యేగా ఉంటూ, తరుణ్ గోగోయ్ ప్రభుత్వంలో విద్య, ఆరోగ్యం, ఆర్థికం వంటి ముఖ్యమైన శాఖలను నిర్వహించారు. 2015 ఆగస్టులో, ఆయన కాంగ్రెస్ ను వీడి బిజెపిలో చేరారు. 2016లో కీలక మంత్రిగా, 2021 మేలో, అసోం ముఖ్యమంత్రిగా బిజెపి నియమించింది. ఆయన కాంగ్రెస్ లో ఉన్నప్పుడు లూయిస్ బెర్గర్ లంచం కేసులో బిజెపి తీవ్ర ఆరోపణలు చేసింది. అప్పట్లో విడుదల చేసిన పుస్తకాల్లో ఆయనను అవినీతి ముఖచిత్రంగా చూపించింది. అవన్నీ మరిచిపోయి, మరోసారి సిఎం పదవి కట్టబెడుతోంది. సువేందు అధికారి, పశ్చిమ బెంగాల్ సిఎం. సువేందు అధికారి ప్రస్తుత పశ్చిమ బెంగాల్ సిఎం. ఒకప్పుడు పశ్చిమ బెంగాల్ రాజకీయాలలో మమతా బెనర్జీకి అత్యంత విశ్వసనీయ నాయకులలో ఒకరు. ఆయన రాజకీయ జీవితం కాంగ్రెస్ తో ప్రారంభమైనప్పటికీ, 1998లో తృణమూల్ కాంగ్రెస్ లో చేరారు. నందిగ్రామ్ లో మమతా బెనర్జీతో కలిసి నానా యాగ్ చేసిన వాడు. 2020లో ఆయన తృణమూల్ ని వీడారు. 2020 డిసెంబర్ 19న అమిత్ షా సమక్షంలో బిజెపిలో చేరారు. 2021లో, నందిగ్రామ్ స్థానంలో, ఇటీవల జరిగిన అసెంబ్లీ ఎన్నికల్లో భవానీపూర్ స్థానంలో కూడా ఆయన మమతా బెనర్జీని ఓడించి వార్డుల్లో నిలిచారు. పశ్చిమ బెంగాల్ లో సువేందు అధికారి ముఖ్యమంత్రిగా ప్రమాణ స్వీకారం చేసిన సందర్భంలో 2016 నారదా స్టింగ్ ఆపరేషన్ మళ్లీ చర్చకు వచ్చింది. ఆ వీడియోలో నగదు స్వీకరిస్తున్నట్లు ఆరోపణలు ఎదుర్కొన్న సువేందు.. అప్పట్లో బిజెపికి అవినీతి అనకొండగా కనబడ్డారు. ఇప్పుడు అదే నేతను బిజెపి 'బెంగాల్ రక్షకుడు'గా



కీర్తించడం కాషాయపార్టీ ద్వంద్వ ప్రమాణాలకు నిదర్శనమని రాజకీయ విశ్లేషకులు చెప్తున్నారు. సామ్రాట్ చౌదరి, బీహార్ సిఎం బీహార్ నూతన ముఖ్యమంత్రి సామ్రాట్ చౌదరి కూడా ఈ జాబితాలో ఉన్నారు. ఆయన మొదట ఆరీజెడి నుంచి ఎమ్మెల్యే అయ్యారు. ఆ తర్వాత జెడియూలో మంత్రిగా పనిచేశారు. 2018లో, బిజెపిలో చేరి, ఆ పార్టీ రాష్ట్ర అధ్యక్షుడిగా, ఉప ముఖ్యమంత్రిగా, ప్రస్తుతం బీహార్ ముఖ్యమంత్రిగా ఉన్నారు. 1995 నాటి హత్య హత్య కేసు, వయస్సు తారుమారు ఆరోపణలు ఉన్నప్పటికీ.. బిజెపిలో చేరాక ఆ పార్టీ నాయకత్వం వాటిని పూర్తిగా విస్మరించింది. నితీష్ కుమార్ ను తప్పించి మరీ సామ్రాట్ చౌదరిని ముఖ్యమంత్రి కుర్చీలో కూర్చోబెట్టింది. పేమా ఖండూ, అరుణాచల్ ప్రదేశ్ సిఎం. అరుణాచల్ ప్రదేశ్ ముఖ్యమంత్రి పేమా ఖండూ 2016లో, కాంగ్రెస్ తరఫున ముఖ్యమంత్రిగా అయ్యారు. అదే సంవత్సరం ఆయన మొదట పీపుల్స్ పార్టీ ఆఫ్ అరుణాచల్ (పిపిఎల్)లో చేరి, ఆ తర్వాత తన మద్దతుదారులైన ఎమ్మెల్యేలతో కలిసి బిజెపిలో చేరారు. అనంతరం బిజెపి ఆయనను ముఖ్యమంత్రిగా కొనసాగించింది. బిజెపి కీలక నేతలందరూ. ఇతర పార్టీల నుంచి వచ్చిన కీలక నేతలలో ఆసోం గణపరిషత్ కు చెందిన సర్వానంద సోనోవాల్ బిజెపిలో చేరడంతో ఆసోం సిఎంగా అవకాశం కల్పించింది. కాంగ్రెస్ నుంచి వచ్చిన ఎన్. బీరే సింగ్ మణిపూర్ అల్లర్ల సమయంలో బిజెపి సిఎంగా ఉన్నారు. జనతాదళ్ నుంచి వచ్చిన బనవరాజ్ ఖోస్లా కర్ణాటక సిఎంగా పనిచేశారు. జెఎంఎం నుంచి వచ్చిన అర్జున్ ముండా బిజెపిలో చేరి, సిఎంగా పనిచేశారు. ఈ జాబితాలో ముఖ్యమంత్రులే కాదు. కేంద్ర క్యాబినెట్లో ఉన్న మంత్రులు జ్యోతిరాదిత్య సింధియాతో పాటు పలువురు ఎంపీలు తమ పదవులను కాపాడు కోవడం కోసం బిజెపిలో చేరడం దేశ ప్రజలకు తెలియనిదే కాదు. బీజేపీ 'నాలుగు ఐ'ల ఫార్ములా. మోడీ పాలనలో బిజెపి నాలుగు ఐల ఫార్ములాను అమలు చేస్తోందని చెప్తున్నారు. అవి.. ఐడెంటిఫై (గుర్తించు), ఇన్వెస్టిగేట్ (దర్యాప్తు), ఇండక్ట్ (చేర్చుకోవడం), ఇనాగురేట్ (పదవి ఇవ్వడం). ప్రతిపక్ష నేతను భారీ అవినీతి కుంభకోణంలో ప్రధాన నిందితుడిగా చూపించడం 'ఐడెంటిఫై'లో భాగం. ఇన్వెస్టిగేట్లో భాగంగా సదరు నేతపై కేంద్ర దర్యాప్తు సంస్థల ద్వారా ఒత్తిడి పెంచడం. ఆ నేత బీజేపీలో చేరగానే స్వాగతం పలకడం 'ఇండక్ట్' అర్థం. చివరకు మంత్రి పదవిలో లేదా ముఖ్యమంత్రి కుర్చీతో బహుమతి ఇవ్వడం 'ఇనాగురేట్'లో భాగం. కేంద్ర దర్యాప్తు సంస్థలతో దాడులు. మోడీ అధికారంలోకి వచ్చాక రాజకీయ నాయకులపై ఈ విషయాన్ని సాక్షాత్తు కేంద్ర ప్రభుత్వమే పార్లమెంట్ లో వెల్లడించడం గమనార్హం. ఇక ఇదీ దర్యాప్తులను ఎదుర్కొన్నవారి లో 90 శాతం మంది ప్రతిపక్ష పార్టీల నేతలేనని వివిధ మీడియా సంస్థల విశ్లేషణలు సైతం వెల్లడించాయి. దీంతో కేంద్ర దర్యాప్తు సంస్థలు బిజెపి రాజకీయ అయధాలుగా మారిపోయాయన్న ఆరోపణలు మరింత బలపడ్డాయి. అవినీతి సామ్యు బిజెపి ఖజానాలోకి : ప్రతిపక్షాలు ఇటీవల మోడీ చేసిన 'జో లూటా వో లోటానా హోగా' (దోచుకున్నది తిరిగి ఇవ్వాల్సిందే) వ్యాఖ్యలపై కూడా ప్రతిపక్షాలు వ్యంగ్యాస్త్రాలు సంధిస్తున్నాయి. 'దోచుకున్న దబ్బు ప్రజలకు తిరిగి రావడం లేదు, బిజెపి రాజకీయ ఖజానాకే చేరుతోంది' అని విమర్శిస్తున్నాయి. బిజెపికి అవినీతి మచ్చలతో సంబంధం లేదనీ, అధికారంలోకి వచ్చే అవకాశం ఉంటే ఎవరినైనా అంగీకరిస్తోందని పలువురు వ్యాఖ్యానిస్తున్నారు.

ప్రతిపక్ష నేతను భారీ అవినీతి కుంభకోణంలో ప్రధాన నిందితుడిగా చూపించడం 'ఐడెంటిఫై'లో భాగం. ఇన్వెస్టిగేట్లో భాగంగా సదరు నేతపై కేంద్ర దర్యాప్తు సంస్థల ద్వారా ఒత్తిడి పెంచడం. ఆ నేత బీజేపీలో చేరగానే స్వాగతం పలకడం 'ఇండక్ట్' అర్థం. చివరకు మంత్రి పదవిలో లేదా ముఖ్యమంత్రి కుర్చీతో బహుమతి ఇవ్వడం 'ఇనాగురేట్'లో భాగం. కేంద్ర దర్యాప్తు సంస్థలతో దాడులు. మోడీ అధికారంలోకి వచ్చాక రాజకీయ నాయకులపై సమాధైన 190కి పైగా ఎన్ఫోర్స్ మెంట్ డైరెక్టరేట్ (ఇడి) కేసుల్లో రెండు మాత్రమే తీర్పుతో ముగిశాయి. బిజెపిలో చేరి, సిఎంగా పనిచేశారు. ఈ జాబితాలో ముఖ్యమంత్రులే కాదు. కేంద్ర క్యాబినెట్లో ఉన్న మంత్రులు జ్యోతిరాదిత్య సింధియాతో పాటు పలువురు ఎంపీలు తమ పదవులను కాపాడు కోవడం కోసం బిజెపిలో చేరడం దేశ ప్రజలకు తెలియనిదే కాదు. బీజేపీ 'నాలుగు ఐ'ల ఫార్ములా. మోడీ పాలనలో బిజెపి నాలుగు ఐల ఫార్ములాను అమలు చేస్తోందని చెప్తున్నారు. అవి.. ఐడెంటిఫై (గుర్తించు), ఇన్వెస్టిగేట్ (దర్యాప్తు), ఇండక్ట్ (చేర్చుకోవడం), ఇనాగురేట్ (పదవి ఇవ్వడం). ప్రతిపక్ష నేతను భారీ అవినీతి కుంభకోణంలో ప్రధాన నిందితుడిగా చూపించడం 'ఐడెంటిఫై'లో భాగం. ఇన్వెస్టిగేట్లో భాగంగా సదరు నేతపై కేంద్ర దర్యాప్తు సంస్థల ద్వారా ఒత్తిడి పెంచడం. ఆ నేత బీజేపీలో చేరగానే స్వాగతం పలకడం 'ఇండక్ట్' అర్థం. చివరకు మంత్రి పదవిలో లేదా ముఖ్యమంత్రి కుర్చీతో బహుమతి ఇవ్వడం 'ఇనాగురేట్'లో భాగం. కేంద్ర దర్యాప్తు సంస్థలతో దాడులు. మోడీ అధికారంలోకి వచ్చాక రాజకీయ నాయకులపై ఈ విషయాన్ని సాక్షాత్తు కేంద్ర ప్రభుత్వమే పార్లమెంట్ లో వెల్లడించడం గమనార్హం. ఇక ఇదీ దర్యాప్తులను ఎదుర్కొన్నవారి లో 90 శాతం మంది ప్రతిపక్ష పార్టీల నేతలేనని వివిధ మీడియా సంస్థల విశ్లేషణలు సైతం వెల్లడించాయి. దీంతో కేంద్ర దర్యాప్తు సంస్థలు బిజెపి రాజకీయ అయధాలుగా మారిపోయాయన్న ఆరోపణలు మరింత బలపడ్డాయి. అవినీతి సామ్యు బిజెపి ఖజానాలోకి : ప్రతిపక్షాలు ఇటీవల మోడీ చేసిన 'జో లూటా వో లోటానా హోగా' (దోచుకున్నది తిరిగి ఇవ్వాల్సిందే) వ్యాఖ్యలపై కూడా ప్రతిపక్షాలు వ్యంగ్యాస్త్రాలు సంధిస్తున్నాయి. 'దోచుకున్న దబ్బు ప్రజలకు తిరిగి రావడం లేదు, బిజెపి రాజకీయ ఖజానాకే చేరుతోంది' అని విమర్శిస్తున్నాయి. బిజెపికి అవినీతి మచ్చలతో సంబంధం లేదనీ, అధికారంలోకి వచ్చే అవకాశం ఉంటే ఎవరినైనా అంగీకరిస్తోందని పలువురు వ్యాఖ్యానిస్తున్నారు.

## చట్టసభలలో మహిళలకు సమాన అవకాశాలు దక్కాలి : మాజీ ఎమ్మెల్యే లక్ష్మణరావు



**మార్కాపురం : మే 13 పల్లె వెలుగు**

చట్టసభలలో మహిళలకు సమాన అవకాశాలు దక్కాలని మాజీ ఎమ్మెల్యే, రాష్ట్ర జెవి నాయకులు కెఎస్ లక్ష్మణరావు అన్నారు. ఆంధ్రప్రదేశ్ ఐక్య ఉపాధ్యాయ ఫెడరేషన్ మార్కాపురం జిల్లా శాఖ ఆధ్వర్యంలో యుటిఎఫ్ ఉద్యమ నేత దామరి రామిరెడ్డి వద్ద వర్తంతి నిర్వహించారు. ఈ సందర్భంగా మార్కాపురం జిల్లా పరిషత్ ఉన్నత పాఠశాలలో జిల్లా శాఖ అధ్యక్షులు కాజా రమామతుల్లా అధ్యక్షతన స్మారకోపన్యాసం జరిగింది. 'డీలిమిటేషన్- మహిళా రిజర్వేషన్ -పరిణామాలు' అనే అంశంపై లక్ష్మణరావు స్మారక ఉపన్యాసం చేశారు. భారతదేశంలో స్త్రీ, పురుషుల నిష్పత్తి రోజురోజుకీ తగ్గిపోతోందని, ప్రతి వెయ్యి మంది పురుషులకు 972 మంది మహిళలు మాత్రమే ఉన్నారని, కేరళ, మేఘాలయ రాష్ట్రాలలో పురుషుల కంటే స్త్రీలు ఎక్కువగా ఉన్నారని చెప్పారు. ప్రస్తుతం సగం మంది మహిళలు ఉపాధ్యాయులు, సాఫ్ట్ వేరు ఉద్యోగాలు చేస్తున్నారని, కానీ చట్టసభలలో మాత్రం 50 శాతం మహిళలు లేరన్నారు. డీలిమిటేషన్ అంటే పెరుగుతున్న జనాభాకు అనుగుణంగా నియోజకవర్గాల సంఖ్యను పెంచడం, సరిహద్దులను మార్చడమని తెలిపారు. డీలిమిటేషన్ కు మహిళా రిజర్వేషన్ కు సంబంధం లేదన్నారు. దీనిపై రాజ్యాంగ నిపుణులతో చర్చించాలని కోరారు. రాష్ట్ర గౌరవ అధ్యక్షులు కొమ్మూరి శ్రీనివాసరావు, మరో సీనియర్ నాయకులు మాజీ రాష్ట్ర కార్యదర్శి మిగడ వెంకటేశ్వర్ రెడ్డి మాట్లాడారు.

## పర్సంటేజి ఇస్తేనే థియేటర్లు నడుస్తాయి

**సినీ ఎగ్జిజిటర్ల డిమాండ్**

**మే 13 పల్లె వెలుగు**

టాలీవుడ్ లో సినీమా సంక్షోభం రోజురోజుకీ మరింత తీవ్రమవుతోంది. అద్దె ప్రాతిపదిక విధానం వద్దని, భాగస్వామ్య పద్ధతిలో థియేటర్ల కేటాయింపు జరగాలని తెలంగాణ ఎగ్జిబిటర్స్ అసోసియేషన్ డిమాండ్ చేస్తోంది. "థియేటర్ మూసేస్తే రోజుకు రూ.4 వేలు, తెలిస్తే రూ.6 వేలు నష్టం వస్తోంది. కొత్త సినీమాలు లేకపోవడంతో ఒకరిద్దరు ప్రేక్షకులు వచ్చినా ప్రదర్శనలు నడపాల్సిన పరిస్థితి. విద్యుత్ చార్జీలు, నిర్వహణ ఖర్చులు భారంగా మారాయి" అని ప్రతినిధులు వాపోతున్నారు. జిల్లా కేంద్రాల్లో ఒక్కో థియేటర్ నిర్వహణకు రోజుకు రూ.10 వేల నుంచి రూ.12 వేల వరకు ఖర్చవుతుండగా, కార్పొరేషన్ ప్రాంతాల్లో అది రూ.15 వేల నుంచి రూ.18 వేల వరకు వెళ్తోంది. అయితే వసూళ్లు మాత్రం రూ.56 వేలకు మించడంలేదని చెబుతున్నారు. సింగిల్ స్క్రీన్ లో కాకుండా, మల్టీప్లెక్సుల్లోనూ ప్రేక్షకాదరణ తగ్గిపోయిందని ఆవేదన వ్యక్తం చేస్తున్నారు. తెలంగాణలో అనేక సింగిల్ స్క్రీన్ థియేటర్లలో ఇప్పటికే ప్రదర్శనలు నిలిచిపోయాయి. నిర్మాతలు ముందుకు వచ్చి నిర్వహణ ఖర్చులు భరిస్తే సినీమాలు ప్రదర్శించేందుకు సిద్ధంగా ఉన్నామని థియేటర్ యజమానులు చెబుతున్నారు. కరోనా అనంతరం థియేటర్ల కంటే ఓటీటీ వేదికల ప్రభావం పెరిగింది. భారీ ధరలకు సినీమాలు కొనుగోళ్లు జరగడంతో అనేక నిర్మాతలు ఆ మార్కెట్ ను నమ్ముకున్నారు. అయితే ప్రస్తుతం ఓటీటీ సంస్థలు కూడా ఆచితూచి సినీమాలు కొనుగోలు చేస్తున్నాయి. థియేటర్ల ద్వారా బుకింగ్ సిబ్బంది నుంచి పోస్టర్లు అంటించే కార్మికులు, థియేటర్ ప్రతినిధులు, తినుబండారాలు విక్రయించే వారివరకు అనేక మందికి ఉపాధి లభిస్తోందని, థియేటర్లు మాతపడితే వారందరూ ఉపాధి కోల్పోయే ప్రమాదం ఉందని ఎగ్జిబిటర్లు ఆందోళన వ్యక్తం చేస్తున్నారు. సింగిల్ స్క్రీన్ థియేటర్ల పరిరక్షణ, కొనసాగింపుపై 'చర్చుంటేజ్ షేరింగ్ విధానం' అమలుకు సంబంధించిన అంశంపై హైదరాబాద్ లో ఇటీవల తెలంగాణ ఎగ్జిబిటర్ల సభ్యుల సమావేశం జరిగింది. నిర్మాతలు చదలవాడ శ్రీనివాసరావు, శిరీషెరెడ్డి, సునీల్ నారంగితో పాటు పలువురు సభ్యులు పాల్గొన్నారు. చదలవాడ శ్రీనివాసరావు మాట్లాడుతూ, "నిర్మాత తండ్రిలాంటివాడు అయితే, ఎగ్జిబిటర్ బిడ్డలాంటివాడు. ఇద్దరూ బాగుంటేనే పరిశ్రమ బాగుంటుంది. గత 20 ఏళ్లుగా ఎగ్జిబిటర్లు తీవ్ర ఇబ్బందులు పడుతున్నారు. ముఖ్యంగా గత ఆరు నెలలుగా పరిస్థితి మరింత దిగజారింది" అన్నారు. నిర్మాత శిరీషెరెడ్డి మాట్లాడుతూ, "చర్చుంటేజ్ విధానం కోసం మాట్లాడుతున్నామంటే అది ఎగ్జిబిటర్ల బతుకపోరాటం. ఎవరినీ లక్ష్యంగా చేసుకుని కాదు. మిగిలిన రాష్ట్రాల్లో అమలువుతున్న విధానం తెలుగులో ఎందుకు ఉండకూడదు? మమ్మల్ని తప్పుగా అర్థం చేసుకోవద్దు. ఎగ్జిబిటర్లను కాపాడాలి" అని విజ్ఞప్తి చేశారు. తెలంగాణ రాష్ట్ర చలనచిత్ర వాణిజ్య మండలి కార్యదర్శి శ్రీధర్ మాట్లాడుతూ, "2008 నుంచే ఈ విధానం కోసం పోరాడుతున్నాం. 'హరిహర వీరమల్లు' విడుదల సమయంలో అమలు చేస్తామని చెప్పారు. కానీ జరగలేదు. మేము థియేటర్లు మూసివేయడం లేదు. శాతం విధానం అంగీకరించే సినీమాల్నే ప్రదర్శిస్తామని చెబుతున్నాం" అన్నారు. ఇప్పటికే గీత, వెంకటేశ్వర్, సురేష్ ప్రొడక్షన్స్, ఏషియన్ వంటి సంస్థలు ఈ విధానానికి మద్దతు తెలిపాయని, మిగిలినవారు త్వరలో ముందుకు వస్తారని ఆశాభావం వ్యక్తం చేశారు.

# సోలార్ పార్కుల ఏర్పాటు పేరుతో బలయన్నెకు భారీ భూ పందేరం

**మూడు మండలాల్లో 90 వేల ఎకరాలు కట్టబెట్టేందుకు రంగం సిద్ధం**

**అనంతపురం ప్రతినిధి : మే 13 పల్లె వెలుగు**

శ్రీ సత్యసాయి జిల్లాలో రిలయన్స్ సంస్థకు భారీగా భూ పందేరానికి రాష్ట్ర ప్రభుత్వం రంగం సిద్ధం చేసింది. ఓబుళదేవరచెరువు, నల్లమాడ, ఆమడగూరు మండలాల పరిధిలోని సుమారు 90 వేల ఎకరాల భూములను సోలార్ పార్కుల ఏర్పాటు పేరుతో లీజు పద్ధతిలో కట్టబెట్టాలని చూస్తోంది. ఇందుకుగానూ మూడు మండలాల్లో 14 గ్రామాలను ఎంపిక చేసింది. ఈ గ్రామాల్లో సోలార్ పార్కుల ఏర్పాటుకు ఉన్న అవకాశాలపై ఇది వరకే న్యూ రెన్యూవబుల్ ఎనర్జీ సంస్థ ఫీజిబిలిటీ రిపోర్టును రూపొందించింది. ఇప్పుడు ప్రభుత్వం రిలయన్స్ కు మార్గం సుగమం చేసేందుకు అన్ని చర్యలూ తీసుకుంటోంది. సోలార్ పరిశ్రమల వల్ల ఉపాధి ఏ మేరకు లభిస్తుందన్నది ప్రశ్నార్థకమే. ఎందుకంటే ఇప్పటి వరకున్న సోలార్ ప్లాంట్లలో ఉపాధి అంతంత మాత్రమే. రిలయన్స్ వంటి బడా కార్పొరేట్ సంస్థ మరింత ఆధునాత టెక్నాలజీతో సోలార్ పార్కులను ఏర్పాటు చేయనుంది. దీంతో, ఉపాధి నామమాత్రమే కాకుండానే చర్చ సాగుతోంది. శ్రీ సత్యసాయి జిల్లాలో నల్లమాడ మండలం రెడ్డిపల్లి, గోపేపల్లి, దొన్నికోట, కురవూల, ఓబుళదేవరచెరువు మండలంలో సరసంబొట్లపల్లి, డబరువారిపల్లి, తిప్పేపల్లి, సున్నంపల్లి, ఓబుళదేవరచెరువు, వెంకటాపురం, ఆమడగూరు మండలంలో ఎన్.కురవల్లి, జెకె.కొత్తపల్లి, తుమ్మల, పూలకుంటపల్లి గ్రామాలు సోలార్ పార్కుల ఏర్పాటుకు అనువైనదిగా గుర్తించారు. ఏ గ్రామంలో ఎంత భూమిని కట్టబెట్టేందుకు వీలుందన్న అంశాలను కూడా ఆ నివేదికలో పొందుపర్చారు. మొత్తం 64,343 ఎకరాలను రిలయన్స్ కు అప్పగించేందుకు వీలుందని పేర్కొన్నారు. ఇందులో జియోమెట్రిక్ భూములు 46,184 ఎకరాలు, అస్తన్న భూములు 6,031 ఎకరాలు , ప్రభుత్వ భూములు 12,128 ఎకరాలు ఉన్నాయి. ఇవి కాకుండా మరో 12 వేల ఎకరాలు అటవీ భూములతోపాటు కొండలు, గుట్టలు అనువుగా ఉన్నాయని మొత్తం 90 వేల ఎకరాలు అవసరమని ఆ నివేదికలో పొందుపర్చారు. ప్రభుత్వ సహకారంలో రైతుల నుంచి లీజు పద్ధతిలో భూములను రిలయన్స్ సంస్థ లాక్సోవడానికి రంగం సిద్ధమైంది. భూములు పోతే గ్రామాలు ఖాళీయేనా భూములు పోతే గ్రామాలు ఖాళీ అయ్యే పరిస్థితులు నెలకొన్నాయి. సోలార్ పార్కుల కోసం లీజు పద్ధతిలో భూములను కంపెనీలు లాక్కొంటున్నాయి. ఏడాదికి రూ.30 వేల చొప్పున భూ యజమానికి లీజు ఇచ్చేందుకు ఉమ్మడి అనంతపురం జిల్లాలో రైతుల నుంచి భూములను ప్రభుత్వ సహకారంతో గుంజుకుంటున్నాయి. ఈ భూములు సోలార్ కంపెనీలకు ఇచ్చాక



గ్రామాల్లో ఉపాధి లేకుండాపోతోంది. ఇప్పటికే ఎన్పి కుంట మండలంలో వెయ్యి మెగావాట్ల విద్యుత్ ప్లాంట్ రావడంతో వక్కువన్న గ్రామాలు ఖాళీ అయ్యాయి. కదిరి ప్రాంతంలో నాగిరెడ్డి పల్లి గ్రామంలోనూ ఇదే పరిస్థితి నెలకొంది. ఉన్నాయని మొత్తం 90 వేల ఎకరాలు అవసరమని ఆ నివేదికలో పొందుపర్చారు. ప్రభుత్వ సహకారంలో రైతుల నుంచి లీజు పద్ధతిలో భూములను రిలయన్స్ సంస్థ లాక్సోవడానికి రంగం సిద్ధమైంది. భూములు పోతే గ్రామాలు ఖాళీయేనా భూములు పోతే గ్రామాలు ఖాళీ అయ్యే పరిస్థితులు నెలకొన్నాయి. సోలార్ పార్కుల కోసం లీజు పద్ధతిలో భూములను కంపెనీలు లాక్కొంటున్నాయి. ఏడాదికి రూ.30 వేల చొప్పున భూ యజమానికి లీజు ఇచ్చేందుకు ఉమ్మడి అనంతపురం జిల్లాలో రైతుల నుంచి భూములను ప్రభుత్వ సహకారంతో గుంజుకుంటున్నాయి. ఈ భూములు సోలార్ కంపెనీలకు ఇచ్చాక గ్రామాల్లో ఉపాధి లేకుండాపోతోంది. ఇప్పటికే ఎన్పి కుంట మండలంలో వెయ్యి మెగావాట్ల విద్యుత్ ప్లాంట్ రావడంతో వక్కువన్న గ్రామాలు ఖాళీ అయ్యాయి. ఉన్నాయని మొత్తం 90 వేల ఎకరాలు అవసరమని ఆ నివేదికలో పొందుపర్చారు. ప్రభుత్వ సహకారంలో రైతుల నుంచి లీజు పద్ధతిలో భూములను రిలయన్స్ సంస్థ లాక్సోవడానికి రంగం సిద్ధమైంది. భూములు పోతే గ్రామాలు ఖాళీయేనా భూములు పోతే గ్రామాలు ఖాళీ అయ్యే పరిస్థితులు నెలకొన్నాయి. సోలార్ పార్కుల కోసం లీజు పద్ధతిలో భూములను కంపెనీలు లాక్కొంటున్నాయి. కంపెనీలకు ఇచ్చాక గ్రామాల్లో ఉపాధి లేకుండాపోతోంది.

